

വളരെ അടിയന്തിരം

കളക്ടറേറ്റ് , കണ്ണൂർ

Phone:0497-2700765

E-Mail:dpokannur@gmail.com

നം:DPO-KNR/165/2024-RA3(1)

14-08-2025

ജില്ലാ കളക്ടർ & ചെയർമാൻ
ജില്ലാ വികസനസമിതി

ബന്ധപ്പെട്ട ജില്ലാതല വകുപ്പ് മേധാവികൾക്ക്

സർ,

വിഷയം :- ജില്ലാ വികസനസമിതി കണ്ണൂർ 2025 ജൂലൈ മാസത്തെ ഡി.ഡി.സ. യോഗ തീരുമാനത്തിന്മേൽ തുടർനടപടി കൈക്കൊണ്ട് റിപ്പോർട്ട് ലഭ്യമാക്കുന്നത് സംബന്ധിച്ച്

സൂചന :- 26 .07 .2025 ന് ചേർന്ന ജില്ലാ വികസന സമിതിയോഗത്തിന്റെ നടപടിക്കുറിപ്പ്

26 .07 .2025 ന് ചേർന്ന ജില്ലാ വികസന സമിതി യോഗത്തിന്റെ നടപടിക്കുറിപ്പ് ഇതോടൊപ്പം അയക്കുന്നു . ജില്ലാ വികസനസമിതി യോഗത്തിൽ താങ്കളുടെ വകുപ്പ് / ഓഫീസുമായി ബന്ധപ്പെട്ട് ഉയർന്ന് വന്ന വിഷയങ്ങളിൽ സ്വീകരിച്ച തുടർനടപടികളെക്കുറിച്ചുള്ള വ്യക്തമായ റിപ്പോർട്ട് 23 .08 .2025 ന് ശനിയാഴ്ച 5 മണിക്ക് മുൻപായി ജില്ലാ പ്ലാനിംഗ് ഓഫീസർക്ക് ഹാർഡ് കോപ്പിയായോ dpokannur@gmail.com എന്ന അഡ്രസ്സിൽ ഇ മെയിൽ മുഖാന്തിരമോ ലഭ്യമാക്കേണ്ടതാണ് . ഇക്കാര്യത്തിൽ സമയ നിബന്ധന എല്ലാവരും കൃത്യമായി പാലിക്കണമെന്ന് കൂടി അറിയിക്കുന്നു .

വിശ്വസ്തയോടെ

NENOJ MEPPADIYATH

DISTRICT PLANNING

OFFICER-KNR

ജില്ലാ കളക്ടർക്ക് വേണ്ടി

ഉള്ളടക്കം : 26 .07 .2025 ന് ചേർന്ന ജില്ലാ വികസനസമിതി യോഗത്തിന്റെ നടപടിക്കുറിപ്പ്

**26.07.2025-ന് രാവിലെ 11.00 മണിക്ക് കണ്ണൂർ കളക്ടറേറ്റ് ഓഡിറ്റോറിയത്തിൽ
വെച്ച് ചേർന്ന ജില്ലാ വികസന സമിതി യോഗത്തിന്റെ നടപടിക്രമം**

കണ്ണൂർ ജില്ലാ വികസന സമിതിയുടെ 2025 ജൂലൈ മാസത്തെ യോഗം 26.07.2025-ന് രാവിലെ 11.00 മണിക്ക് ജില്ലാ കളക്ടർ ശ്രീ. അരുൺ.കെ.വിജയൻ ഐ.എ.എസ് അവർകളുടെ അധ്യക്ഷതയിൽ കളക്ടറേറ്റ് ഓഡിറ്റോറിയത്തിൽ വെച്ച് ചേർന്നു. ബഹു. എം.എൽ.എ ശ്രീ.കെ.പി. മോഹനൻ, ജില്ലാ പഞ്ചായത്ത് വൈസ് പ്രസിഡണ്ട് അഡ്വ. ബിനോയ് കുര്യൻ, സബ് കളക്ടർ ശ്രീ. കാർത്തിക് പാണിഗ്രാഹി ഐ.എ.എസ്, ജില്ലാ പ്ലാനിംഗ് ഓഫീസർ ശ്രീ. നിനോജ് മേപ്പടിയത്ത്, ഹാജർ പ്രകാരമുള്ള ജില്ലാതല വകുപ്പ് മേധാവികൾ, ഉദ്യോഗസ്ഥർ എന്നിവർ യോഗത്തിൽ സന്നിഹിതരായിരുന്നു.

യോഗം ആദ്യമായി 28.06.2025-ന് ചേർന്ന ജില്ലാ വികസന സമിതി യോഗത്തിന്റെ നടപടിക്രമം അംഗീകരിക്കുകയും ആയതിന്മേൽ ബന്ധപ്പെട്ട ജില്ലാതല ഉദ്യോഗസ്ഥർ സ്വീകരിച്ചിട്ടുള്ള തുടർനടപടികൾ അവലോകനം ചെയ്യുകയും താഴെ പറയും പ്രകാരം തീരുമാനങ്ങൾ കൈക്കൊള്ളുകയും ചെയ്തു.

1. തെരുവുനായ ശല്യം പരിഹരിക്കാനുള്ള നടപടി സ്വീകരിക്കണമെന്നും പ്രശ്നത്തിന്റെ ഗൗരവം കണക്കിലെടുത്ത് അടിയന്തിര പ്രാധാന്യത്തോടെ പ്രശ്ന പരിഹാരം വേണമെന്നുമുള്ള ബഹു. രജിസ്ട്രേഷൻ, പുരാവസ്തു-പുരാതന, മ്യൂസിയം വകുപ്പ് മന്ത്രി ശ്രീ. രാമചന്ദ്രൻ കടന്നപ്പള്ളിയുടെ ആവശ്യത്തിന്മേൽ കണ്ണൂർ കോർപ്പറേഷൻ അലഞ്ഞു തിരിയുന്ന നായ്ക്കളെ പിടിച്ച് സംരക്ഷിക്കുന്നതിനായി ഒരുക്കിയ 23 താൽക്കാലിക ഷെൽട്ടറുകൾ നഗരസഭയിലെ അഞ്ച് ഡിവിഷൻ ഓഫീസുകളിലായി ക്രമീകരിച്ചിട്ടുള്ളതായും, മാളികപ്പറമ്പ് ചേലോറ ശ്മശാനത്തിന് സമീപം, ചേലോറ ട്രെയിംഗ് ഗ്രൗണ്ട് എന്നിവിടങ്ങളിൽ ഷെൽട്ടർ ഹോമുകൾ പണി പൂർത്തിയായി വരുന്നുണ്ടെന്നും, നിലവിൽ ക്രമീകരിച്ചിരിക്കുന്ന താൽക്കാലിക ഷെൽട്ടറുകൾ പരിശോധന നടത്തി നായ്ക്കളെ പിടിക്കുന്നതിനുള്ള നെറ്റുകൾ ലഭ്യമാക്കിയാൽ അലഞ്ഞു തിരിയുന്ന നായ്ക്കളെ പിടിച്ചു സംരക്ഷിക്കുന്ന പ്രവർത്തനം ആരംഭിക്കുന്നതിന് കോർപ്പറേഷൻ സജ്ജമാണെന്നത് കൂടാതെ തെരുവ് നായകളുടെ വാക്സിനേഷൻ, വാഹന വാടക, സർജിക്കൽ ഉപകരണങ്ങൾ വാങ്ങൽ, പട്ടി പിടുത്തക്കാരുടെ വേതനം നൽകൽ, മാളികപ്പറമ്പിൽ എ.ബി.സി പോർട്ടബിൾ ഷെൽട്ടർ നിർമ്മാണം, എ.ബി.സി സെന്റർ നിർമ്മാണവും ഓപ്പറേഷൻ തിയേറ്ററും അനുബന്ധ സൗകര്യങ്ങളും ഒരുക്കൽ തുടങ്ങിയ പദ്ധതികൾ 2025-26 വാർഷിക പദ്ധതിയിൽ ഉൾപ്പെടുത്തിയിട്ടുള്ളതായും കോർപ്പറേഷൻ സെക്രട്ടറി അറിയിച്ചിട്ടുള്ളതായി ജോയിന്റ് ഡയറക്ടർ, എൽ.എസ്.ജി.ഡി. റിപ്പോർട്ട് ചെയ്തിട്ടുണ്ട്.

കന്റോൺമെന്റ് ഏരിയയിലെ വാക്സിനേഷൻ പൂർത്തിയായതായും എല്ലാ ഗ്രാമപഞ്ചായത്തുകളിലും വാക്സിനേഷൻ നൽകാൻ നിർദ്ദേശം നൽകിയിട്ടുള്ളതായും ജില്ലാ മൃഗസംരക്ഷണ ഓഫീസർ യോഗത്തിൽ അറിയിച്ചു. പ്രസ്തുത വിഷയത്തിൽ കോ-ഓർഡിനേഷൻ ആവശ്യമുണ്ടെങ്കിൽ വാട്സ് ആപ്പ് ഗ്രൂപ്പിൽ അറിയിക്കണമെന്നും, അടുത്ത യോഗത്തിൽ പുരോഗതി റിപ്പോർട്ട് ചെയ്യണമെന്നും ചെയർപേഴ്സൺ നിർദ്ദേശിച്ചു.

(നടപടി : സെക്രട്ടറി, കണ്ണൂർ കോർപ്പറേഷൻ, ജില്ലാ മൃഗസംരക്ഷണ ഓഫീസർ)

2. കനത്ത മഴയിൽ താഴെ ചൊവ്വയിൽ എളയാവൂർ അമ്പലം റോഡിന് കുറുകെ കടന്നുപോകുന്ന എൻ.എച്ച് വയഡക്ടിന്റെ അടിഭാഗത്ത് സർവ്വീസ് റോഡിൽ വെള്ളക്കെട്ട് രൂപപ്പെട്ടിട്ടുള്ളതിനാൽ നടപടി വേണമെന്ന ബഹു. രജിസ്ട്രേഷൻ, പുരാവസ്തു-പുരാതന, മ്യൂസിയം വകുപ്പ് മന്ത്രി ശ്രീ. രാമചന്ദ്രൻ കടന്നപ്പള്ളിയുടെ നിർദ്ദേശത്തിന്മേൽ പ്രസ്തുത സ്ഥലത്ത് വാഹന ഗതാഗത യോഗ്യമാക്കാൻ താൽക്കാലിക ക്രമീകരണങ്ങൾ ഏർപ്പെടുത്തിയതായും, മേൽപ്പാലം പൂർത്തിയാകുമ്പോൾ ഒരു ടാർ റോഡ് നിർമ്മിച്ചുകൊണ്ട് ഒരു സ്ഥിരം പരിഹാരം നടപ്പിലാക്കുന്നതാണെന്നും പ്രൊജക്ട് ഡയറക്ടർ, എൻ.എച്ച്.എ.ഐ, കണ്ണൂർ റിപ്പോർട്ട് ചെയ്തിട്ടുണ്ട്.
3. കൊട്ടിയൂർ ശിവക്ഷേത്രത്തിലേക്കുള്ള ഗതാഗത സൗകര്യം പരിമിതമായതിനാൽ ഉത്സവ സമയങ്ങളിൽ മണിക്കൂറുകളോളം വാഹനങ്ങൾ ഗതാഗത കുരുക്കിൽ അകപ്പെടുന്നതിന് ശാശ്വത പരിഹാരം കാണുന്നതിനും, ക്ഷേത്രത്തിലെത്തുന്ന ഭക്തർക്ക്, പ്രത്യേകിച്ചും അന്യ സംസ്ഥാന/ജില്ലകളിൽ നിന്നും എത്തിച്ചേരുന്നവർക്ക് ശുചിമുറി ഉൾപ്പെടെയുള്ള അടിസ്ഥാന സൗകര്യങ്ങൾ മെച്ചപ്പെടുത്തുന്നതിനും, മെഡിക്കൽ സൗകര്യം വർദ്ധിപ്പിക്കുന്നതിനുമുള്ള നടപടികൾ സ്വീകരിക്കണമെന്ന ബഹു. അഡ്വ. സജീവ് ജോസഫ് എം.എൽ.എയുടെ നിർദ്ദേശത്തിന്മേൽ കൊട്ടിയൂർ ശിവക്ഷേത്രത്തിലേക്കുള്ള ഗതാഗതക്കുരുക്ക് ഉൾപ്പെടെയുള്ള കാര്യങ്ങൾ പരിഹരിക്കുന്ന വിഷയം ചർച്ച ചെയ്യുന്നതിന് ബഹു. പേരാവൂർ എം.എൽ.എ, വിവിധ രാഷ്ട്രീയ കക്ഷി പ്രതിനിധികൾ, സാമൂഹ്യ സാംസ്കാരിക സംഘടന രംഗത്തെ ആളുകൾ തുടങ്ങി ബന്ധപ്പെട്ട എല്ലാ വിഭാഗക്കാരെയും ഉൾപ്പെടുത്തി ഒരു സംയുക്ത യോഗം 25.07.2025 വിളിച്ചു ചേർത്തിട്ടുണ്ടെന്നും യോഗാനന്തരം നടപടി വിവരങ്ങൾ റിപ്പോർട്ട് ചെയ്യുന്നതാണെന്നും കൊട്ടിയൂർ ഗ്രാമപഞ്ചായത്ത് സെക്രട്ടറി അറിയിച്ചിട്ടുള്ളതായി ജോയിന്റ് ഡയറക്ടർ, എൽ.എസ്.ജി.ഡി.യും ഈ വർഷത്തെ വൈശാഖ മഹോത്സവവുമായി പരമാവധി മെഡിക്കൽ സൗകര്യം ഏർപ്പെടുത്തിയിരുന്നു എങ്കിലും ഉത്സവകാലത്തെ ട്രാഫിക് ബ്ലോക്കിൽ ആംബുലൻസ് കൂടുണ്ടി ഒരു കൂട്ടി മരണപ്പെട്ടതുപോലുള്ള സംഭവങ്ങൾ ആവർത്തിക്കാതിരിക്കാൻ അടുത്ത ഉത്സവ കാലമാവുമ്പോഴേക്കും ശാശ്വത നടപടികൾ സ്വീകരിക്കേണ്ടതുണ്ടെന്ന് ജില്ലാ മെഡിക്കൽ ഓഫീസറും, കൊട്ടിയൂർ ഉത്സവനാളുകളിൽ ഉയർന്ന വരുന്ന പ്രശ്നങ്ങൾ പരിഹരിക്കുന്നതിനും വിഷയം സർക്കാരിന്റെ ശ്രദ്ധയിൽപ്പെടുത്തുന്നതിനുമായി വിവിധ വകുപ്പുകളിൽ നിന്നും വിശദമായ റിപ്പോർട്ട് ആവശ്യപ്പെട്ടത് പ്രകാരം പോലീസ്, ജില്ലാ മെഡിക്കൽ ഓഫീസർ (ആരോഗ്യം), കെ.ആർ.എഫ്.ബി തുടങ്ങിയ വകുപ്പുകളിൽ നിന്നും റിപ്പോർട്ട് ലഭ്യമായിട്ടുണ്ടെന്നും മറ്റു വകുപ്പുകളിൽ നിന്നും റിപ്പോർട്ട് ലഭ്യമാകേണ്ടതുണ്ടെന്നും ജില്ലാ വികസന കമ്മീഷണറും റിപ്പോർട്ട് ചെയ്തു. വിഷയം സർക്കാരിലേക്ക് അറിയിക്കുന്നതിനായി ബന്ധപ്പെട്ട 8 വകുപ്പുകളോട് റിപ്പോർട്ട് ചോദിച്ചതിൽ ആയത് ലഭ്യമാക്കാൻ ബാക്കിയുള്ള വകുപ്പുകളുടെ റിപ്പോർട്ടുകൾ കൂടി ലഭ്യമായാലുടൻ സർക്കാരിലേക്ക് സമർപ്പിക്കുന്നതാണെന്ന് ജില്ലാ വികസന കമ്മീഷണർ യോഗത്തിൽ അറിയിച്ചു.

(നടപടി : ജോയിന്റ് ഡയറക്ടർ, എൽ.എസ്.ജി.ഡി, ജില്ലാ വികസന കമ്മീഷണർ)

4. പൈതൽമലയിലെ ഡി.ടി.പി.സി ഓഫീസ് 4 വർഷമായി പുട്ടിക്കിടക്കുകയാണെന്നും, ഡി.ടി.പി.സിക്ക് നടത്തിക്കൊണ്ടു പോകാൻ ബുദ്ധിമുട്ടാണെങ്കിൽ സ്ഥലം കെ.ടി.ഡി.സിക്ക് കൈമാറുന്നതിനുള്ള നടപടി സ്വീകരിക്കണമെന്നുമുള്ള ബഹു. അഡ്വ. സജീവ് ജോസഫ് എം.എൽ.എയുടെ നിർദ്ദേശത്തിന്മേൽ പൈതൽമല ടൂറിസം സെന്റർ നിലവിലുള്ള അവസ്ഥയിൽ ഏറ്റെടുത്ത് നടത്തുന്നതിന് താൽപര്യമുണ്ടോ എന്നത് സംബന്ധിച്ച് കെ.ടി.ഡി.സിക്ക് 2025 ഏപ്രിലിൽ കത്ത് നൽകിയിരുന്നതായും, തുടർന്ന് കെ.ടി.ഡി.സി മാനേജരോടൊപ്പം സെന്റർ സന്ദർശിച്ചതിന് ശേഷം ആയത് സംബന്ധിച്ച് മറുപടി നൽകാമെന്ന് കെ.ടി.ഡി.സി മാനേജർ അറിയിച്ചിരുന്നുവെങ്കിലും നിലവിൽ ഇതുവരെ മറുപടിയൊന്നും തന്നെ കെ.ടി.ഡി.സിയുടെ ഭാഗത്ത് നിന്നും ലഭ്യമായിട്ടില്ലെന്നും, ആയതിനാൽ പ്രസ്തുത ടൂറിസം സെന്റർ നിലവിലുള്ള അവസ്ഥയിൽ ടെണ്ടർ ക്ഷണിച്ച് നടത്തിപ്പിന് നൽകുന്നതിനായി ഡി.ടി.പി.സി ചെയർമാനായ ബഹു. ജില്ലാ കളക്ടർക്ക് സമർപ്പിച്ച് ചെയർമാന്റെ തീരുമാനത്തോടെ തുടർനടപടി സ്വീകരിക്കുന്നതാണെന്നും സെക്രട്ടറി, ഡി.ടി.പി.സി റിപ്പോർട്ട് ചെയ്തു. സമയബന്ധിതമായി ടെണ്ടർ നടപടി പൂർത്തിയാക്കി അടുത്ത യോഗത്തിൽ പുരോഗതി റിപ്പോർട്ട് ചെയ്യണമെന്ന് ചെയർപേഴ്സൺ നിർദ്ദേശിച്ചു.

(നടപടി : സെക്രട്ടറി, ഡി.ടി.പി.സി)

5. പാലക്കയംതട്ടിൽ അടിസ്ഥാന സൗകര്യങ്ങൾ ഏർപ്പെടുത്തുന്നതിനായി ബഡ്ജറ്റ് നിർദ്ദേശമുണ്ടെന്നും ബന്ധപ്പെട്ടവരുടെ യോഗം വിളിച്ച് ചേർത്ത് ചർച്ച ചെയ്ത് തീരുമാനമെടുക്കണമെന്ന ബഹു. അഡ്വ. സജീവ് ജോസഫ് എം.എൽ.എയുടെ നിർദ്ദേശത്തിന്മേൽ പാലക്കയംതട്ടിൽ അടിസ്ഥാന സൗകര്യ വികസനത്തിനായി 2025-26 ബഡ്ജറ്റിൽ ഒരു കോടി രൂപ അനുവദിച്ചിട്ടുണ്ടെന്നും ആയതിനാൽ എസ്റ്റിമേറ്റ് തയ്യാറാക്കുന്നതിനുള്ള നടപടികൾ സ്വീകരിക്കാൻ ബഹു.എം.എൽ.എ. അഡ്വ. സജീവ് ജോസഫ് ആവശ്യപ്പെട്ടിരുന്നു എങ്കിലും 2025-26 ബഡ്ജറ്റ് പരിശോധിച്ചതിൽ ഇത്തരമൊരു പദ്ധതി കാണാൻ സാധിക്കാത്തതിനാൽ പ്രവൃത്തിയുടെ പ്രൊവിഷൻ നമ്പർ കൂടി ലഭ്യമാക്കുന്നതിന് ബഹു.എം.എൽ.എക്ക് ഇ-മെയിൽ അയച്ച് പ്രസ്തുത വിവരം ടൂറിസം ഡയറക്ടറെ അറിയിച്ചിട്ടുള്ളതായും, ഇത് സംബന്ധിച്ച വ്യക്തമായ വിവരം ലഭ്യമാവുന്ന മുറയ്ക്ക് ഡി.പി.ആർ തയ്യാറാക്കുന്നതാണെന്ന് ഡെപ്യൂട്ടി ഡയറക്ടർ, ടൂറിസം വകുപ്പ് റിപ്പോർട്ട് ചെയ്തു.

6. ചെങ്ങളായി ഗ്രാമപഞ്ചായത്തിലെ തെർളായി ദ്വീപിൽ നിലവിലുണ്ടായിരുന്ന ബസ് സർവ്വീസ് കോവിഡിനുശേഷം 4 വർഷമായി സർവ്വീസ് നടത്താത്തതിനാൽ ഇവിടുത്തെ ജനങ്ങൾ വളരെയധികം ബുദ്ധിമുട്ടിലാണെന്നും പ്രൈവറ്റ് ബസ് ഓടിക്കാൻ തയ്യാറാണെന്ന് സ്വകാര്യ വ്യക്തി അറിയിച്ചിട്ടുണ്ടെങ്കിലും ഇതുവരെ നടപ്പിലായിട്ടില്ലെന്നും ഇക്കാര്യം നേരത്തെ പലതവണ ഡി.ഡി.സി യോഗങ്ങളിൽ ചർച്ച ചെയ്തിട്ടുള്ളതാണെങ്കിലും ഇതുവരെയും നടപടി സ്വീകരിച്ചിട്ടില്ലെന്നുമുള്ള ബഹു. അഡ്വ. സജീവ് ജോസഫ് എം.എൽ.എയുടെ പരാതിയിന്മേൽ പട്ടുവം-തെർളായി തുരുത്ത്, വട്ടക്കുൽ തളിപ്പറമ്പ്, പൊടിക്കുണ്ട് റൂട്ടിൽ അഞ്ചു വർഷത്തേക്ക് സ്ഥിരം പെർമിറ്റ് അനുവദിക്കുന്നതിന് അപേക്ഷ സമർപ്പിച്ചത് 17.02.2024-ന് ആണെന്നും, അപേക്ഷ സമർപ്പിക്കുന്നതിന് മുൻപ് തന്നെ ബോർഡ് മീറ്റിംഗിന്റെ അജണ്ട ക്ലോസ് ചെയ്തതിനാൽ പ്രസ്തുത അപേക്ഷ പിന്നീട് നടന്ന 06.02.2025-ന് നടന്ന ആർ.ടി.എ യോഗത്തിൽ പരിഗണിക്കുകയും അപേക്ഷകന്റെ പേരിലുള്ള വാഹനം ഹാജരാക്കാത്തതിനാൽ

വാഹനം ഹാജരാക്കുവാൻ നിർദ്ദേശിച്ചുകൊണ്ട് അപേക്ഷ മാറ്റിവയ്ക്കുകയാണുണ്ടായത് എന്നും, ആയതിനു ശേഷം നടന്ന 06.05.2025-ലെ ആർ.ടി.എ യോഗത്തിൽ പ്രസ്തുത അപേക്ഷ പരിഗണിച്ച് പാസാക്കിയിട്ടുണ്ടെങ്കിലും പ്രസ്തുത അപേക്ഷയിന്മേൽ ട്രൈബിനൽ നടത്തുവാൻ നോട്ടീസ് തയ്യാറാക്കുമ്പോൾ ആർ.ടി.എ ബോർഡിൽ അപേക്ഷകന്റെ പേരിൽ ഹാജരാക്കിയ വാഹനം യോഗത്തിന് ശേഷം മറ്റൊരാളുടെ പേരിലേക്ക് മാറ്റിയതിനാൽ ട്രൈബിനൽ നടത്തുവാൻ സാധിച്ചിട്ടില്ലെന്നും, കറണ്ട് റെക്കോർഡ്സ് ഹാജരാക്കുവാനും ആർ.ടി.എ തീരുമാനത്തിന്റെ നടപടിക്രമവും അപേക്ഷകന് അയച്ചു നൽകിയിട്ടുള്ളതായും ആർ.ടി.ഒ കണ്ണൂർ റിപ്പോർട്ട് ചെയ്തിട്ടുണ്ട്. അടുത്ത യോഗത്തിൽ പുരോഗതി അറിയിക്കണമെന്ന് ചെയർപേഴ്സൺ നിർദ്ദേശിച്ചു.

(നടപടി : ആർ.ടി.ഒ, കണ്ണൂർ)

7. ശക്തമായ മഴ തുടരുന്ന സാഹചര്യത്തിൽ ഉരുൾപൊട്ടലും മണ്ണിടിച്ചലും പോലുള്ള പ്രശ്നബാധിത പ്രദേശങ്ങളിൽ ക്വാറിയുടെ പ്രവർത്തനം പരിമിതപ്പെടുത്തുന്നതിനുള്ള നടപടി സ്വീകരിക്കണമെന്ന ബഹു. അഡ്വ. സജീവ് ജോസഫ് എം.എൽ.എയുടെ ആവശ്യത്തിന്മേൽ റെഡ് അലർട്ട് പ്രഖ്യാപിക്കുന്ന ദിവസങ്ങളിൽ ജില്ലയിലെ എല്ലാ ക്വാറികളുടെയും പ്രവർത്തനം നിർത്തിവെക്കുന്നതിന് നിർദ്ദേശം നൽകാറുള്ളത് കൂടാതെ അടിയന്തിര സാഹചര്യങ്ങളിൽ ജില്ലാ ദുരന്ത നിവാരണ അതോറിറ്റിയിൽ നിന്നും ഉത്തരവ് ലഭ്യമാക്കുന്നതിന് അനുസരിച്ച് ക്വാറി പ്രവർത്തനം നിർത്തി വെക്കുന്നതിന് നിർദ്ദേശങ്ങൾ കൈമാറാറുണ്ടെന്നും കൂടുതൽ നിബന്ധനകൾ ആവശ്യമുള്ളപക്ഷം ദുരന്ത നിവാരണ നിയമ പ്രകാരം ഉത്തരവുകൾ ലഭിക്കുന്ന മുറയ്ക്ക് തുടർ നടപടികൾ സ്വീകരിക്കുന്നതാണെന്നും, മഴക്കാലത്ത് എല്ലാ ക്വാറികളും നിരന്തര പരിശോധനയ്ക്ക് വിധേയമാക്കാറുണ്ടെന്നും ജില്ലാ ജിയോളജിസ്റ്റ് റിപ്പോർട്ട് ചെയ്തു. റെഡ്, റെഞ്ച് അലർട്ട് പ്രഖ്യാപിക്കുന്ന ദിവസങ്ങളിൽ വിവരം പി.ആർ.ഡി വഴിതന്നെ അറിയിപ്പ് നൽകേണ്ടതാണെന്ന് ചെയർപേഴ്സൺ നിർദ്ദേശിച്ചു.
8. കനത്ത മഴയിൽ പല പാലങ്ങളും വെള്ളത്തിനടിയിലാകുന്ന സാഹചര്യമുണ്ടെന്നും, മണ്ണായിത്തോട്, ഒറ്റയാൻതോട്, കണ്ടകശ്ശേരി തുടങ്ങിയ പല പാലങ്ങളും അപകടാവസ്ഥയിലാണെന്നും, കണ്ടകശ്ശേരി പാലത്തിന് കൈവരി നിർമ്മിക്കണമെന്നും ബഹു. അഡ്വ. സജീവ് ജോസഫ് എം.എൽ.എയുടെ ആവശ്യത്തിന്മേൽ കണ്ടകശ്ശേരി പുതിയ പാലം നിർമ്മാണത്തിനായി 12.88 കോടി രൂപയുടെ എസ്റ്റിമേറ്റ് സർക്കാരിലേക്ക് അംഗീകാരത്തിന് സമർപ്പിക്കുന്നതിന് ചീഫ് എഞ്ചിനീയർക്ക് സമർപ്പിച്ചിട്ടുണ്ടെന്നും പഴയ പാലത്തിന്റെ കൈവരി നിർമ്മിക്കുന്നതിനായി നിലവിൽ നടന്നുകൊണ്ടിരിക്കുന്ന പയ്യന്നൂർ സെക്ഷൻ-2-ന്റെ പ്രവൃത്തിയിൽ ഉൾപ്പെടുത്തുന്നതാണെന്ന് അസി. എഞ്ചിനീയർ അറിയിച്ചിട്ടുള്ളതായും എക്സി. എഞ്ചിനീയർ പാലം വിഭാഗം അറിയിച്ചു.

പയ്യന്നൂർ-പടിയൂർ ഗ്രാമപഞ്ചായത്തുകളെ ബന്ധിപ്പിക്കുന്ന കണ്ടകശ്ശേരി പുഴയുടെ കുറുകെ വർഷങ്ങൾക്ക് മുമ്പ് കണ്ടകശ്ശേരി പള്ളി വികാരിയുടെ നേതൃത്വത്തിൽ ബഹുജനങ്ങൾ കോൺക്രീറ്റ് പാലം നിർമ്മിച്ചിരുന്നുവെന്നും പാലം പിന്നീട് ചില സാങ്കേതികമായ തകർച്ചയുടെ ഭീഷണിയിൽ തുടരുകയാണെന്നും മേൽ പാലം പൊതുമരാമത്തിന് കൈമാറ്റം ചെയ്യാത്തതിനാൽ അറ്റകുറ്റ പണികൾ നടത്താറില്ലെന്നും നൂറ് കണക്കിന് കുട്ടികൾ യാത്ര ചെയ്യുന്ന മേൽപാലത്തിന് കൈവരി നിർമ്മിക്കേണ്ടത് അത്യാവശ്യമായതിനാൽ പയ്യന്നൂർ ഗ്രാമപഞ്ചായത്ത് തനത് ഫണ്ട് ഉപയോഗിച്ച് കൈവരി നിർമ്മിക്കുന്നതിന് തയ്യാറാണെന്നും ആയതിന് പ്രത്യേക

അനുമതി നൽകണമെന്നും പത്യാവൂർ ഗ്രാമപഞ്ചായത്ത് പ്രസിഡണ്ട് ആവശ്യപ്പെട്ടിട്ടുള്ളതിനാൽ സംഭവിക്കാവുന്ന ആപത്ത് കണക്കിലെടുത്ത് കണ്ടുകശ്ശേരി പാലത്തിന് കൈവരി സ്ഥാപിച്ച് അപകട ഭീഷണി ഒഴിവാക്കുന്നതിന് പത്യാവൂർ ഗ്രാമപഞ്ചായത്ത് സെക്രട്ടറിക്ക് ഉത്തരവ് നൽകിയിട്ടുള്ളതായി ഡെപ്യൂട്ടി കളക്ടർ, ഡി.എം. റിപ്പോർട്ട് ചെയ്തു.

9. ജലജീവൻ മിഷൻ പദ്ധതി പ്രകാരമുള്ള പ്രവൃത്തികളുടെ ഭാഗമായി പൈപ്പ് സ്ഥാപിക്കാൻ പ്രധാന റോഡുകളിലും ഗ്രാമീണ റോഡുകളിലും ഉൾപ്പെടെ കുഴിയെടുത്തെങ്കിലും യഥാവിധി മുടപ്പെടാത്തതിനാൽ കാലവർഷം എത്തിയതോടെ വാഹന ഗതാഗതം താറുമാറായ നിലയിലാണെന്നും, കുഴികൾ മുടിയ പ്രവൃത്തി നിലവാരമില്ലാത്തതിനാൽ വളരെ പെട്ടെന്ന് തകർന്ന് പഴയപടിയാവുകയും ചെയ്യുന്നുണ്ടെന്നും, ഇത് പ്രാദേശിക റോഡുകളുടെ തകർച്ചയ്ക്ക് വഴിവെക്കുകയും വാഹനങ്ങൾ അപകടത്തിൽപ്പെടുന്ന സ്ഥിതിയുണ്ടെന്നും, മണ്ഡലത്തിന്റെ വിവിധ ഭാഗങ്ങളിൽ വാഹനങ്ങൾക്ക് സൈഡ് കൊടുക്കുന്നതിനിടയിൽ റോഡരികിലെ കുഴിയിൽ വാഹനങ്ങൾ താഴ്ന്നുപോവുന്ന സ്ഥിതിയുണ്ടായിട്ടുണ്ടെന്നും, സ്കൂൾ ബസ് കുഴിയിൽ വീണ് കുട്ടികൾക്ക് പരിക്കേൽക്കുന്നത് പതിവായിരിക്കുകയാണെന്നും, ഇത്തരം അപകടാവസ്ഥ കണക്കിലെടുത്ത് ഇക്കാര്യത്തിൽ അടിയന്തിര നടപടികൾ സ്വീകരിക്കണമെന്നുമുള്ള ബഹു.കെ.പി. മോഹനൻ എം.എൽ.എയുടെ നിർദ്ദേശത്തിന്മേൽ കുത്തുപറമ്പ് നിയോജകമണ്ഡലത്തിൽ ഉൾപ്പെട്ട മൊകേരി, കുന്നോത്തുപറമ്പ്, തൃപ്രങ്ങോട്ടൂർ എന്നീ പഞ്ചായത്തുകളിൽ ജൽജീവൻ മിഷൻ പദ്ധതി പ്രകാരം പൈപ്പുകൾ സ്ഥാപിച്ച റോഡുകളിലെല്ലാം താൽക്കാലിക റീസ്റ്റോറേഷൻ ചെയ്ത് റോഡ് ഗതാഗത യോഗ്യമാക്കിയിട്ടുള്ളതായും, ഇതു സംബന്ധിച്ച് ബഹു.എം.എൽ.എയുടെ സാന്നിധ്യത്തിൽ യോഗം ചേർന്ന് സ്ഥിതിഗതികൾ വിലയിരുത്തിയിട്ടുണ്ടെന്നും, കാലാവസ്ഥ അനുകൂലമാകുന്ന മുറയ്ക്ക് റീസ്റ്റോറേഷൻ പ്രവൃത്തികൾ പൂർത്തീകരിക്കുന്നതാണെന്ന് എക്സി. എഞ്ചിനീയർ, KWA റിപ്പോർട്ട് ചെയ്തു. കുഴികൾ യഥാസമയം അടക്കുന്നതിന് നിർദ്ദേശം നൽകിയിട്ടുള്ളതായും KWAയുടെ പ്രവൃത്തിപൂർത്തീകരിക്കാത്തതിനാൽ പലയിടത്തും ടാറിംഗ് ചെയ്യാൻ സാധിക്കുന്നില്ലെന്നും എക്സി. എഞ്ചിനീയർ, പൊതുമരാമത്ത് റോഡ് വിഭാഗം യോഗത്തിൽ അറിയിച്ചു.

ഓരോ ഡിവിഷനിലും കൂടുതൽ പ്രശ്നങ്ങളുള്ള ഭാഗങ്ങളിൽ കോൺട്രാക്ടർമാർക്ക് നിർദ്ദേശം നൽകി പ്രശ്നപരിഹാരം കാണണമെന്നും, ഡി.എൽ.സി.സി യോഗം വിളിച്ച് ചേർത്ത് പെൻഡിംഗ് വർക്കുകൾ ഉണ്ടെങ്കിൽ ജില്ലാ വികസന കമ്മീഷണറെ അറിയിക്കണമെന്നും ചെയർപേഴ്സൺ നിർദ്ദേശിച്ചു.

10. തൃപ്രങ്ങോട്ടൂർ പഞ്ചായത്തിലെ ആദിവാസി മേഖലകളായ നരിക്കോട്, വാഴമല, പാത്തിക്കൽ, ചെന്നപ്പായിൽ പന്നോട് പ്രദേശങ്ങളിൽ കാട്ടാനകളും കാട്ടുപന്നിയും ജനവാസകേന്ദ്രങ്ങളിൽ ഇറങ്ങുന്നത് പതിവായിരിക്കുകയാണെന്നും രണ്ടാഴ്ചയ്ക്കിടയിൽ രണ്ടു തവണ ആനക്കൂട്ടം കൃഷി നശിപ്പിച്ചതിനെത്തുടർന്ന് ജൂൺ മാസത്തിൽ രണ്ട് പ്രാവശ്യം എം.എൽ.എയുടെ സാന്നിധ്യത്തിൽ ജനജാഗ്രതാ സമിതി യോഗം ചേരുകയും സ്ഥിതിഗതികൾ വിലയിരുത്തുകയും ചെയ്തതായും, പ്രസ്തുത യോഗങ്ങളിൽ കാടറിയുന്നവരെ താൽക്കാലിക വാച്ചർമാരായി നിയമിക്കണമെന്നും സോളാർ

ഫെൻസിംഗ് സ്ഥാപിക്കണമെന്നുമുള്ള ആവശ്യമുയർന്നതിനെത്തുടർന്ന് വനം മന്ത്രിയെ നേരിൽക്കണ്ട് സ്ഥിതിഗതികൾ ധരിപ്പിച്ചിട്ടുണ്ടെന്നും കൃഷി വകുപ്പും വനം വകുപ്പും ഇക്കാര്യത്തിൽ സമുദായ ശ്രദ്ധ പുലർത്തി ഫെൻസിംഗ് പൂർത്തീകരണത്തിന് ആവശ്യമായ ഇടപെടൽ നടത്തേണ്ടതുണ്ടെന്നുമുള്ള ബഹു.കെ.പി. മോഹനൻ എം.എൽ.എ യുടെ നിർദ്ദേശത്തിന്മേൽ കണ്ണവം റെയിഞ്ച് പരിധിയായ വാഴമല, നരിക്കോട്, പന്നിയോട് ഭാഗങ്ങളിൽ കഴിഞ്ഞ കുറച്ച് ദിവസങ്ങളിലായി കാട്ടാനയുടെ സാന്നിധ്യം ഉണ്ടായിട്ടുണ്ടെന്നും, ആദിവാസി സങ്കേതങ്ങളിലേക്ക് കടന്നുവരുന്ന കാട്ടാനകളെ പ്രദേശവാസികളുടെ സഹായത്തോടെ വനംവകുപ്പ് ജീവനക്കാരും വാച്ചർമാരും തിരികെ വനത്തിലേക്ക് കയറ്റിവിടാറുണ്ടെന്നും, നരിക്കോട് ക്യാമ്പ് ഷെഡ് മുതൽ വാഴമല ഭാഗത്തേക്ക് നിലവിൽ 3 കി.മീ. സോളാർ ഫെൻസിംഗ് പ്രവർത്തനക്ഷമമാണെന്നും, ബഹു.എം.എൽ.എയുടെ നിർദ്ദേശം പരിഗണിച്ച് നരിക്കോട് ക്യാമ്പ് ഷെഡ് മുതൽ പന്നിയോട് ഭാഗത്തേക്ക് 5 കി.മീ. ദൂരം സൗരോർജ്ജ തുക്ക് വേലി സ്ഥാപിക്കുന്നതിന് എസ്റ്റിമേറ്റ് സമർപ്പിക്കുവാൻ റെയിഞ്ച് ഓഫീസർക്ക് നിർദ്ദേശം നൽകിയിട്ടുള്ളതായും ഡിവിഷണൽ ഫോറസ്റ്റ് ഓഫീസർ, കണ്ണൂർ റിപ്പോർട്ട് ചെയ്തു.

NABARD RIDF TANCHE 31 PROJECT 25-ൽ 25 കോടിയുടെ പ്രോജക്ട് പ്രൊപ്പോസൽ കണ്ണൂർ ജില്ലയിലെ human wild life conflict സംബന്ധിച്ച് തയ്യാറാക്കിയിട്ടുള്ളതായും അതിൽ തുപ്രങ്ങോട്ടൂർ പഞ്ചായത്തിലെ ആദിവാസി മേഖലകളിലെ ജനവാസ കേന്ദ്രത്തിൽ കാട്ടാനയും കാട്ടുപന്നിയും ഇറങ്ങുന്നത് തടയുന്നതിനായി പാത്തിക്കൽ മുതൽ കോഴിക്കോട് ജില്ലാ അതിർത്തിവരെ 10 കി.മീ. സോളാർ ഫെൻസിംഗ് സ്ഥാപിക്കുന്നതിന് 67,88,000/- രൂപയുടെ NABARD RIDF പ്രോജക്ട് പ്രൊപ്പോസൽ പ്രകാരം കൃഷി ഡയറക്ടർക്ക് സമർപ്പിച്ചിട്ടുള്ളതായി പ്രിൻസിപ്പൽ കൃഷി ഓഫീസർ, കണ്ണൂർ റിപ്പോർട്ട് ചെയ്തു.

പ്രശ്നങ്ങൾക്ക് എത്രയും പെട്ടെന്ന് പരിഹാരം കാണണമെന്നും അല്ലെങ്കിൽ ഇനിയും ഇത്തരം പ്രശ്നങ്ങളുണ്ടാവുമെന്നും ബഹു.എം.എൽ.എ ശ്രീ.കെ.പി മോഹനൻ യോഗത്തിൽ ആവശ്യപ്പെട്ടു. ഇക്കാര്യത്തിൽ അടിയന്തിര തുടർനടപടി സ്വീകരിക്കുന്നതിന് ചെയർപേഴ്സൺ നിർദ്ദേശം നൽകി.

(നടപടി : ഡി.എഫ്.ഒ, കണ്ണൂർ, പ്രിൻസിപ്പൽ കൃഷി ഓഫീസർ)

11. തുപ്രങ്ങോട്ടൂർ പഞ്ചായത്തിലെ കല്ലിക്കണ്ടി-കടവത്തൂർ റോഡ് പ്രവൃത്തി ഊരാളുങ്കൽ ലേബർ കോൺട്രാക്ട് സൊസൈറ്റി ഏറ്റെടുത്ത് പ്രവൃത്തി ആരംഭിച്ചിരിക്കുകയാണെന്നും പ്രവൃത്തിയുടെ ഭാഗമായി റോഡ് വീതി കൂട്ടുന്നതിനാൽ ജലവിതരണത്തിനായി സ്ഥാപിച്ച പൈപ്പുകളും ഗാർഹിക കണക്ഷനായി സ്ഥാപിച്ച പൈപ്പുകളും മാറ്റി സ്ഥാപിക്കേണ്ടതുണ്ടെന്നും, ഇതുമായി ബന്ധപ്പെട്ട് ആവശ്യമായ എസ്റ്റിമേറ്റ് സമർപ്പിക്കുവാൻ പല തവണ രേഖാമൂലം ആവശ്യപ്പെട്ടെങ്കിലും ഇതുവരെയും ലഭ്യമാക്കിയിട്ടില്ലെന്നും, എം.എൽ.എ ഓഫീസ് ഫോണിൽ ബന്ധപ്പെട്ടപ്പോഴും തൃപ്തികരമായ മറുപടിപോലും ലഭ്യമാവുന്നില്ലെന്നും ആയതിനാൽ വികസന പദ്ധതികളുമായി ബന്ധപ്പെട്ട പ്രവൃത്തികളുടെ വേഗം കൂട്ടുന്നതിന് ആവശ്യമായ അടിയന്തിര ഇടപെടലുണ്ടാകണമെന്ന ബഹു.കെ.പി. മോഹനൻ എം.എൽ.എയുടെ നിർദ്ദേശത്തിന്മേൽ തുപ്രങ്ങോട്ടൂർ പഞ്ചായത്തിലെ കല്ലിക്കണ്ടി-കടവത്തൂർ റോഡ് വീതി കൂട്ടുന്നതിന്റെ ഭാഗമായി KWA ജലവിതരണത്തിനായി സ്ഥാപിച്ച പൈപ്പുകൾ മാറ്റി സ്ഥാപിക്കുന്നതിന് ആവശ്യമായ എസ്റ്റിമേറ്റ് 05.07.2025-ന് എക്സി. എഞ്ചിനീയർ, KRFB, കണ്ണൂരിന്

സമർപ്പിച്ചിട്ടുള്ളതായും, ഫണ്ട് ലഭ്യമാക്കുന്നതിനായി കിഫ്ബിക്ക് അപേക്ഷ സമർപ്പിച്ചിട്ടുള്ളതായും എക്സി. എഞ്ചിനീയർ, KWA റിപ്പോർട്ട് ചെയ്തു. പ്രവൃത്തിയുടെ പുരോഗതി അടുത്ത യോഗത്തിൽ റിപ്പോർട്ട് ചെയ്യണമെന്ന് ചെയർപേഴ്സൺ നിർദ്ദേശിച്ചു.

(നടപടി : എക്സി. എഞ്ചിനീയർ, KWA, എക്സി. എഞ്ചിനീയർ KRFB)

12. നിർദ്ദിഷ്ട കുറ്റാടി-പെരിങ്ങത്തൂർ-പാന്നൂർ-കുത്തുപറമ്പ്-മട്ടന്നൂർ വമാനത്താവളം റോഡിനോട് ചേർന്ന് 20 വർഷത്തോളമായി പ്രവർത്തിക്കുന്ന കൊട്ടയോടി ടൗണിനടുത്ത് സ്ഥിതി ചെയ്യുന്ന പാട്യം വില്ലേജ് ഓഫീസ് റോഡ് വീതികൂട്ടുന്നതുമായി ബന്ധപ്പെട്ട് പൊളിച്ചു മാറ്റേണ്ട അവസ്ഥയിലാണെന്നും, കാലപ്പഴക്കത്താൽ നാശോന്മുഖമായ ഈ കെട്ടിടത്തിന് പകരം ആധുനിക സൗകര്യത്തോടെ സ്മാർട്ട് വില്ലേജ് ഓഫീസ് നിർമ്മിക്കേണ്ടതുണ്ടെന്നും, ഇതിനായി ഇവിടെ നിന്നും 500 മീറ്റർ അകലെ കിഴക്ക് ഭാഗത്തായി മുഴിവയൽ എന്ന സ്ഥലത്ത് പഴശ്ശി ഇറിഗേഷന്റെ ഉടമസ്ഥതയിലുള്ള 16 സെന്റ് സ്ഥലം കണ്ടെത്തിയിട്ടുള്ളതിനാൽ പഴശ്ശി ഇറിഗേഷൻ അനുകൂലമായി റിപ്പോർട്ട് സർക്കാരിന് കൈമാറാൻ ജില്ലാ കളക്ടർ മുൻകൈയെടുക്കണമെന്ന ബഹു.കെ.പി. മോഹനൻ എം.എൽ.എയുടെ നിർദ്ദേശത്തിന്മേൽ പാട്യം വില്ലേജ് ഓഫീസ് നിർമ്മിക്കുന്നതുമായി ബന്ധപ്പെട്ട് പഴശ്ശി ഇറിഗേഷന്റെ ഉടമസ്ഥതയിലുള്ള 7.50 are ഭൂമി ലഭ്യമാക്കാൻ ബന്ധപ്പെട്ട വകുപ്പിന്റെ അനുമതി തേടിയിരുന്നുവെങ്കിലും അനുമതി ലഭ്യമാകാത്തതിനാലും, അനുയോജ്യമായ മറ്റ് സർക്കാർ ഭൂമി ലഭ്യമല്ലാത്ത സാഹചര്യത്തിലും പഴശ്ശി ഇറിഗേഷൻ പദ്ധതിക്ക് വേറെയും ഭൂമി അതേ വില്ലേജിൽ കൈവശത്തിൽ ഉള്ളതിനാലും, ബന്ധപ്പെട്ട വകുപ്പിന്റെ അനുമതി ഇല്ലാതെ സർക്കാരിലേക്ക് പ്രൊപ്പോസൽ സമർപ്പിക്കാൻ ജില്ലാ കളക്ടർ നിർദ്ദേശിച്ചതിന്റെ അടിസ്ഥാനത്തിൽ പ്രൊപ്പോസൽ സമർപ്പിക്കുന്നതിനായി തലശ്ശേരി തഹസിൽദാർക്ക് നിർദ്ദേശം നൽകിയിട്ടുള്ളതായി ഡെപ്യൂട്ടി കളക്ടർ.എൽ.ആർ അറിയിച്ചു.

തഹസിൽദാരിൽ നിന്നും റിപ്പോർട്ട് ലഭ്യമാക്കി എത്രയും പെട്ടെന്ന് സർക്കാരിന് സമർപ്പിക്കണമെന്ന് ചെയർപേഴ്സൺ നിർദ്ദേശിച്ചു.

(നടപടി : ഡെപ്യൂട്ടി കളക്ടർ എൽ.ആർ)

13. പയ്യന്നൂർ മണ്ഡലത്തിലെ കാക്കോൽ-ആലപ്പടമ്പ്, പെരിങ്ങോം-വയക്കര, ചെറുപുഴ എന്നീ ഗ്രാമപഞ്ചായത്തുകളിൽ ബസ് റൂട്ട് നിലവിലില്ലാത്ത പ്രദേശങ്ങളെ ബന്ധിപ്പിച്ച് പുതിയ ബസ് റൂട്ട് അനുവദിക്കുന്നതിന് സ്വകാര്യ വ്യക്തി അപേക്ഷ സമർപ്പിച്ചിരുന്നതായും, തദ്ദേശ സ്വയം ഭരണ സ്ഥാപനങ്ങളുടെയും പ്രദേശത്തെ ജനങ്ങളുടെയും ദീർഘകാലത്തെ ആവശ്യമായ ഈ റൂട്ട് ബഹു. ഗതാഗത വകുപ്പ് മന്ത്രിയുടെ നേതൃത്വത്തിൽ നടന്ന ജനകീയ സദസ്സിൽ ഉയർന്ന് വന്ന നിർദ്ദേശം കൂടിയാണെന്നും, നാട്ടുകാരുടെ നിരന്തര സമ്മർദ്ദത്തിന് വഴങ്ങി പുതിയ റൂട്ട് അനുവദിക്കുമെന്ന പ്രതീക്ഷയിലാണ് ടിയാൻ ബസ് വാങ്ങിയതെന്നും, റൂട്ട് അനുവദിക്കുന്നതിന് ആവശ്യമായ അടിയന്തിര നടപടികൾ സ്വീകരിക്കണമെന്നുമുള്ള ബഹു. ടി.ഐ. മധുസൂദനൻ എം.എൽ.എയുടെ നിർദ്ദേശത്തിന്മേൽ പെരുമ്പടവ്-പയ്യന്നൂർ-വള്ളിപിലാവ്-ചെറുപുഴ വഴി കൊത്തായിമുക്ക്, കാക്കോൽ, മാത്തിൽ വെളിച്ചംതോട്, പോത്താംകണ്ടം, അരുകര, പൊന്നംവയൽ, പാടിയോട്ടുചാൽ,

ചെറുപുഴ-തിമിരി റൂട്ടിൽ സ്ഥിരം പെർമിറ്റ് അനുവദിക്കുന്നതിന് ശ്രീ. ശിവപ്രസാദ്.എം. സമർപ്പിച്ച അപേക്ഷ 05.08.2025 തീയതിയിലെ ആർ.ടി.എ യോഗത്തിൽ ഉൾപ്പെടുത്തുന്നതാണ് എന്ന് ആർ.ടി.ഒ, കണ്ണൂർ റിപ്പോർട്ട് ചെയ്തു. ജനപ്രതിനിധികൾ അവതരിപ്പിക്കുന്ന പ്രശ്നങ്ങൾ ഒരു പ്രദേശത്തേതെന്ന പ്രശ്നമായതിനാൽ അത്തരം വിഷയങ്ങൾക്ക് മുൻഗണന നൽകണമെന്നും പുരോഗതി അടുത്ത യോഗത്തിൽ റിപ്പോർട്ട് ചെയ്യണമെന്നും ചെയർപേഴ്സൺ നിർദ്ദേശിച്ചു.

(നടപടി : ആർ.ടി.ഒ, കണ്ണൂർ)

14. സാധാരണ നിലയിൽ അതിശക്തമായ മഴ ഉണ്ടാകുന്ന സമയങ്ങളിൽ ക്വാറികളുടെ പ്രവർത്തനം താൽക്കാലികമായി നിർത്തിവെക്കാറുണ്ടെങ്കിലും ഈ വർഷം അതിശക്തമായ മഴസമയത്ത് നിർത്തിവെക്കാത്തതിനാൽ സമീപവാസികൾ വലിയ പ്രതിഷേധത്തിലാണെന്നും, ആയതിനാൽ രാജഗിരി ബ്ലൂമെറ്റൽസ് ക്വാറിയുടെ പ്രവർത്തനം ശക്തമായ മഴസമയത്ത് താൽക്കാലികമായി നിർത്തിവെക്കാൻ ആവശ്യമായ നടപടികൾ സ്വീകരിക്കണമെന്നുമുള്ള ബഹു.ടി.ഐ. മധുസൂദനൻ എം.എൽ.എയുടെ ആവശ്യത്തിന്മേൽ പയ്യന്നൂർ താലൂക്കിൽ പുളിങ്ങോം വില്ലേജിൽ പ്രവർത്തിച്ച് വരുന്ന രാജഗിരി ഗ്രാനൈറ്റ്സ് എന്ന ക്വാറി നിലവിൽ പ്രവർത്തിച്ചു വരുന്നില്ലെന്നും, പുളിങ്ങോം വില്ലേജിൽ കബനി ബ്ലൂ മെറ്റൽസ് എന്ന ക്വാറി പ്രവർത്തിച്ചു വരുന്നുണ്ടെന്നും, ജില്ലയിൽ ഓറഞ്ച്, റെഡ് അലർട്ട് പ്രഖ്യാപിക്കുന്ന ദിവസങ്ങളിൽ ക്വാറി പ്രവർത്തനം നിർത്തിവെക്കുന്നതിന് നിർദ്ദേശം നൽകാറുള്ളതാണെന്നും, കൂടുതൽ നിബന്ധനകൾ ആവശ്യമുള്ള പക്ഷം ദുരന്ത നിവാരണ നിയമ പ്രകാരം ഉത്തരവുകൾ ലഭിക്കുന്ന മുറയ്ക്ക് തുടർനടപടികൾ സ്വീകരിക്കുന്നതാണെന്നും ജില്ലാ ജിയോളജിസ്റ്റ് റിപ്പോർട്ട് ചെയ്തു.

15. ചുട്ടാട്-പാലക്കോട് അഴിമുഖത്ത് അപകടങ്ങൾ സ്ഥിരമായി ഉണ്ടാകുന്ന മേഖലയായതിനാൽ മണൽ നീക്കം ചെയ്യുന്നതിന് നടപടികൾ സ്വീകരിച്ചുവെങ്കിലും കാലവർഷം ശക്തി പ്രാപിച്ചതോടെ മണൽതിട്ടകൾ രൂപപ്പെട്ടിരിക്കുകയാണെന്നും മണൽ തിട്ടകൾ നീക്കം ചെയ്യാൻ അടിയന്തിര ഇടപെടൽ ഉണ്ടാവണമെന്നുമുള്ള ബഹു. എം.എൽ.എമാരായ ശ്രീ.ടി.ഐ.മധുസൂദനൻ, ശ്രീ.എം.വിജിൻ എന്നിവരുടെ ആവശ്യത്തിന്മേൽ ചുട്ടാട്-പാലക്കോട് അഴിമുഖത്ത് KEMDEL-ന് ഡ്രൈഡ്ജിംഗ് ചെയ്യുന്നതിനുള്ള അനുമതി നൽകാൻ തീരുമാനിച്ചിട്ടുള്ളതായി എക്സി. എഞ്ചിനീയർ, ഹാർബർ എഞ്ചിനീയറിംഗ് റിപ്പോർട്ട് ചെയ്തു. ടെണ്ടർ ചെയ്ത് ഒരു മാസത്തിനുള്ളിൽ പ്രവൃത്തി ആരംഭിക്കുമെന്ന് അറിയിച്ചിട്ടുള്ളതായും തുടർ നടപടി അടുത്ത യോഗത്തിൽ റിപ്പോർട്ട് ചെയ്യണമെന്നും ചെയർപേഴ്സൺ നിർദ്ദേശിച്ചു.

(നടപടി : എക്സി. എഞ്ചിനീയർ, ഹാർബർ എഞ്ചിനീയറിംഗ് വിഭാഗം)

16. ജലജീവൻ മിഷൻ, സ്വകാര്യ ടെലഫോൺ കമ്പനികൾ എന്നിവർ പൈപ്പ് ഇടുന്നതിന്റെ ഭാഗമായി പയ്യന്നൂർ മണ്ഡലത്തിലെ വിവിധ റോഡുകളിൽ എടുത്തിട്ടുള്ള കുഴികൾ സമയബന്ധിതമായി മൂടാനുള്ള നടപടികൾ സ്വീകരിക്കാത്തതിനാൽ കാലവർഷം ശക്തമായതോടെ പല സ്ഥലത്തും അപകടങ്ങൾ പതിവായതിനാൽ അടിയന്തിര ഇടപെടൽ ഉണ്ടാവണമെന്ന ബഹു.ടി.ഐ. മധുസൂദനൻ എം.എൽ.എയുടെ ആവശ്യത്തിന്മേൽ പയ്യന്നൂർ മണ്ഡലത്തിന്റെ പരിധിയിൽ വരുന്ന വിവിധ

റോഡുകളിലെ പ്രവൃത്തികൾ ഏൽപ്പിച്ചിട്ടുള്ള സ്വകാര്യ കേബിൾ കമ്പനികളുടെ കേബിൾ സ്ഥാപിക്കുന്ന പ്രവൃത്തികൾ പുരോഗമിച്ചുകൊണ്ടിരിക്കുമ്പോൾ കാലവർഷം ശക്തിപ്രാപിച്ചതിനെത്തുടർന്ന് ചെയ്തുകൊണ്ടിരിക്കുന്ന എക്സ്കവേഷൻ പ്രവൃത്തികൾ നിർത്തിവയ്ക്കുന്നതിനായി കത്ത് നൽകിയെങ്കിലും ഇതിനുശേഷവും പ്രവൃത്തികൾ തുടർന്നതിനാൽ കമ്പനിക്കെതിരെ നിയമനടപടികൾ സ്വീകരിക്കുന്നതിന് പെരിങ്ങോം പോലീസ് സ്റ്റേഷനിലെ സ്റ്റേഷൻ ഹൗസ് ഓഫീസർക്ക് കത്ത് നൽകിയത് കൂടാതെ കൃത്യമായി റീസ്റ്റോറേഷൻ ചെയ്യാത്ത സ്ഥലങ്ങളിൽ OFC കമ്പനിയിലെ ഉദ്യോഗസ്ഥരുമായി ജോയിന്റ് ഇൻസ്പെക്ഷൻ നടത്തി റീസ്റ്റോറേഷൻ പ്രവൃത്തികൾ കൃത്യമായി നടത്തണമെന്ന നിർദ്ദേശം നൽകിയിട്ടുള്ളതായും, മഴശക്തമായി തുടരുന്ന നിലവിലെ സാഹചര്യത്തിൽ റീസ്റ്റോറേഷൻ പ്രവൃത്തികൾ കാലാവസ്ഥ അനുകൂലമാകുന്ന മുറയ്ക്ക് ചെയ്യാമെന്ന് കമ്പനി ഉദ്യോഗസ്ഥർ അറിയിച്ചിട്ടുള്ളതായും എക്സി. എഞ്ചിനീയർ, പൊതുമരാമത്ത് റോഡ് വിഭാഗം റിപ്പോർട്ട് ചെയ്തു.

അപകടാവസ്ഥയിൽ ഉള്ള കുഴികൾ എത്രയും പെട്ടെന്ന് മുടാൻ കരാറുകാരന് നിർദ്ദേശം നൽകിയിട്ടുള്ളതായും പരമാവധി റോഡുകൾ താൽക്കാലികമായി റീസ്റ്റോറേഷൻ പൂർത്തിയായിട്ടുണ്ടെന്നും ശക്തമായ മഴ മാറിയാൽ ഉടനെ തന്നെ പൂർണ്ണായുഗ റീസ്റ്റോറേഷൻ നടത്തുന്നതാണെന്നും എക്സി. എഞ്ചിനീയർ, KWA അറിയിച്ചു.

പ്രശ്ന പരിഹാരത്തിനായി ബന്ധപ്പെട്ടവരുടെ യോഗം ചേർന്ന് ലഭ്യമായ റീസ്റ്റോറേഷൻ ഡാറ്റ പരിശോധിച്ച് റിവ്യൂ ചെയ്ത് ആവശ്യമായ തുടർ നടപടി സ്വീകരിക്കണമെന്ന് ചെയർപേഴ്സൺ നിർദ്ദേശിച്ചു.

(നടപടി : എക്സി. എഞ്ചിനീയർ, PWD റോഡ് വിഭാഗം, എക്സി. എഞ്ചിനീയർ KWA, കണ്ണൂർ)

17. ലൈഫ് മിഷൻ സമ്പൂർണ്ണ പാർപ്പിട പദ്ധതി പ്രകാരം ഭൂരഹിത ഭവന രഹിതർക്ക് ഭൂമി കണ്ടെത്തുന്നതിനായി 'മനസ്സോടിത്തിരി മണ്ണ്' ക്യാമ്പയിനിന്റെ ഭാഗമായി പെരിങ്ങോം-വയക്കര ഗ്രാമപഞ്ചായത്തിൽ 30 സെന്റ് ഭൂമി ഓഫർ ചെയ്തിട്ടുണ്ടെങ്കിലും പട്ടയം ലഭ്യമാവാത്തതിനാൽ രജിസ്ട്രേഷൻ പൂർത്തിയാക്കിയിട്ടില്ലെന്നും, കേളകം ഗ്രാമപഞ്ചായത്തിൽ ഓഫർ ചെയ്ത ഭൂമിയിൽ 125 സെന്റ് സ്ഥലം വഴിയുടെ പ്രശ്നം കാരണം രജിസ്ട്രേഷൻ ചെയ്യാൻ കഴിഞ്ഞിട്ടില്ലെന്നും പ്രശ്നം പരിഹരിച്ച് അടിയന്തിരമായി റിപ്പോർട്ട് ചെയ്യാമെന്ന് കേളകം പഞ്ചായത്ത് സെക്രട്ടറിയും, പയന്നൂർ ലാന്റ് ട്രൈബ്യൂണൽ ഓഫീസിൽ 05.08.2025-നുള്ള ഹിയറിംഗിന് ശേഷം തുടർ നടപടി സ്വീകരിക്കുന്നതാണെന്നും, ചെറുപുഴ, ആലക്കോട് ഗ്രാമപഞ്ചായത്തുകളിൽ രജിസ്ട്രേഷൻസ്റ്റാമ്പ് ഡ്യൂട്ടി, രജിസ്ട്രേഷൻ ഫീസ് എന്നിവ ഇളവ് വരുത്തുന്നതിനുള്ള ഉത്തരവ് ലഭ്യമാകുന്ന മുറയ്ക്ക് നടപടി സ്വീകരിക്കുന്നതാണെന്നും അതാത് സെക്രട്ടറിമാർ അറിയിച്ചിട്ടുള്ളതായി ജില്ലാ കോ-ഓർഡിനേറ്റർ, ലൈഫ് മിഷൻ യോഗത്തിൽ അറിയിച്ചു.

'മനസ്സോടിത്തിരി മണ്ണ്' ക്യാമ്പയിൻ ജില്ലയിൽ മന്ദഗതിയിലായതിനാലാണ് ഈ വിഷയം ജില്ലാവികസന സമിതി യോഗത്തിൽ അജണ്ടയായി വച്ചിട്ടുള്ളത് എന്നതിനാൽ എത്രയും പെട്ടെന്ന് നടപടി സ്വീകരിച്ച് അടുത്ത യോഗത്തിൽ പുരോഗതി അറിയിക്കണമെന്ന് ചെയർപേഴ്സൺ യോഗത്തിൽ നിർദ്ദേശിച്ചു.

(നടപടി : ജില്ലാ കോ-ഓർഡിനേറ്റർ, ലൈഫ് മിഷൻ)

18. ആലക്കോട് പഞ്ചായത്തിലെ വിജയഗിരി ജി.യു.പി സ്കൂൾ പരിസരത്ത് ഐ.ടി.ഡി.പിയുടെ കീഴിലുള്ള സർക്കാർ ഭൂമിയിലെ മരം വൈദ്യുതി ലൈനിന്റെ മുകളിലൂടെ റോഡിലേക്ക് ചാഞ്ഞിട്ടുണ്ടെന്നും പ്രസ്തുത റോഡ് സ്കൂളിലേക്കുള്ള വഴിയായതിനാൽ വിദ്യാർത്ഥികളുടെ ജീവൻ ഭീഷണിയാണെന്നും മരങ്ങൾ മുറിച്ചു മാറ്റുന്നതിന് എത്രയും പെട്ടെന്ന് നടപടി സ്വീകരിക്കണമെന്നുമുള്ള ബഹു. സജീവ് ജോസഫ് എം.എൽ.എയുടെ ആവശ്യത്തിന്മേൽ ആലക്കോട് പഞ്ചായത്തിലെ വിജയഗിരി ജി.യു.പി സ്കൂൾ പരിസരത്ത് സ്കൂൾ റോഡിൽ വൈദ്യുതി ലൈനിന്റെ മുകളിലൂടെ ചാഞ്ഞ മരങ്ങൾ മുറിച്ചുമാറ്റുന്നതിന് വേണ്ടിയുള്ള അനുമതിയും ഫണ്ടും ലഭ്യമാക്കുന്നതിനായി ടി.ആർ.ഡി.എം ചീഫിനോട് അപേക്ഷിച്ചിരുന്നുവെങ്കിലും പ്രസ്തുത തുക അനുവദിക്കാൻ നിർവ്വാഹമില്ലെന്നും, ഡിസാസ്റ്റർ മാനേജ്മെന്റ് ആക്ട് പ്രകാരം കെ.എസ്.ഇ.ബിക്ക് നിർദ്ദേശം നൽകുന്നതിനുമാണ് അറിയിച്ചിട്ടുള്ളതെന്നും, അപകട സാധ്യത കണക്കിലെടുത്ത് എത്രയും വേഗം മരങ്ങളുടെ ശിഖരങ്ങൾ മുറിച്ചു മാറ്റുന്നതിനായി ഡി.എം. ആക്ട് പ്രകാരം വൈദ്യുത ലൈനുകൾ അഴിച്ച് മാറ്റുന്നതിന് സഹായങ്ങൾ ചെയ്തുകൊടുക്കുന്നതിന് ശ്രീകണ്ഠാപുരം കെ.എസ്.ഇ.ബി സെക്ഷൻ ഡെപ്യൂട്ടി ചീഫ് എഞ്ചിനീയർക്ക് ബഹു. ജില്ലാ കളക്ടർ നിർദ്ദേശം നൽകിയതിന്റെ അടിസ്ഥാനത്തിൽ ശ്രീകണ്ഠാപുരം കെ.എസ്.ഇ.ബി സെക്ഷൻ ഡെപ്യൂട്ടി ചീഫ് എഞ്ചിനീയറുമായി ബന്ധപ്പെട്ട് മരങ്ങളുടെ ചില്ലുകൾ മുറിച്ചുമാറ്റുന്നതിനുള്ള നടപടികൾ തുരിതപ്പെടുത്തുന്നതിന് കണ്ണൂർ സെറ്റ് മാനേജർക്ക് നിർദ്ദേശം നൽകിയിട്ടുള്ളതായും പ്രൊജക്ട് ഓഫീസർ, ഐ.ടി.ഡി.പി റിപ്പോർട്ട് ചെയ്തു.

മരച്ചില്ലകൾ മുറിച്ചുമാറ്റുന്നതിന് വൈദ്യുതി ലൈനുകൾ അഴിച്ചു മാറ്റുന്നതിനാവശ്യമായ എല്ലാ സഹായങ്ങളും പി.ഒ, ഐ.ടി.ഡി.പിക്ക് ചെയ്തു നൽകുന്നതിന് ഡെപ്യൂട്ടി ചീഫ് എഞ്ചിനീയർ, കെ.എസ്.ഇ.ബി ഇലക്ട്രിക്കൽ സബ് ഡിവിഷൻ ആലക്കോടിന് നിർദ്ദേശം നൽകിയത് കൂടാതെ പ്രസ്തുത മരച്ചില്ലകൾ മുറിച്ചു മാറ്റുന്നതിന് സെറ്റ് മാനേജർ, ടി.ആർ.ഡി.എം കണ്ണൂർ 24.07.2025, 26.07.2025 തീയതികളിൽ സമയം നിശ്ചയിച്ചു ആയത് അസി. എക്സി.എഞ്ചിനീയർ, അറിയിച്ചിട്ടുള്ളതാണെന്നും ഡെപ്യൂട്ടി കളക്ടർ.ഡി.എം. റിപ്പോർട്ട് ചെയ്തു. എത്രയും പെട്ടെന്ന് തുടർനടപടി സ്വീകരിക്കണമെന്ന് ചെയർപേഴ്സൺ നിർദ്ദേശിച്ചു.

(നടപടി : പ്രൊജക്ട് ഓഫീസർ ഐ.ടി.ഡി.പി, ഡെപ്യൂട്ടി ചീഫ് എഞ്ചിനീയർ, KSEB ശ്രീകണ്ഠാപുരം, ഡെപ്യൂട്ടി കളക്ടർ ഡി.എം.)

19. സർക്കാർ ഉടമസ്ഥതയിലുള്ള ഭൂമിയിലും, പൊതു സ്ഥലങ്ങളിലും, റോഡുകളിലും അപകട ഭീഷണിയുയർത്തുന്ന മരങ്ങൾ മുറിച്ചു നീക്കുന്നതിന് അടിയന്തിര നടപടി സ്വീകരിക്കണമെന്നും ഇത്തരം സാഹചര്യത്തിൽ മരങ്ങൾ മുറിച്ചു മാറ്റുന്നതിന് തദ്ദേശ സ്ഥാപനങ്ങൾക്ക് മുൻകൂട്ടി അനുമതി നൽകാൻ ജില്ലാ ഭരണകൂടം മുൻകയ്യെടുക്കണമെന്നും, അപകട ഭീഷണിയുയർത്തുന്ന ഇത്തരം മരങ്ങൾ അടിയന്തിരമായി മുറിച്ചു നീക്കിയില്ലെങ്കിൽ വൻ ദുരന്തത്തിന് വഴിയൊരുക്കുമെന്നതിനാൽ നടപടി വേണമെന്നുമുള്ള ബഹു.കെ.പി.മോഹനൻ എം.എൽ.എയുടെ നിർദ്ദേശത്തിന്മേൽ അപകടാവസ്ഥയിലുള്ള മരങ്ങൾ മുറിച്ചു നീക്കുന്നതുമായി ബന്ധപ്പെട്ട നടപടികൾ സ്വീകരിക്കുന്നതിനും ലേല

നടപടികളെക്കുറിച്ച് വ്യക്തത വരുത്തുന്നതിനും ദുരന്ത നിവാരണ വകുപ്പുമായി സഹകരിച്ച് വിവിധ വകുപ്പിലെ ഉദ്യോഗസ്ഥരെ പങ്കെടുപ്പിച്ചുകൊണ്ട് 04.07.2025-ന് ഫോറസ്റ്റ് വിഭാഗത്തിന്റെ പരിശീലനം നൽകിയിട്ടുള്ളതായി ജോയിന്റ് ഡയറക്ടർ എൽ.എസ്.ജി.ഡി റിപ്പോർട്ട് ചെയ്തു. കെ.എസ്.ഇ.ബിയുടെ സഹായത്തോടെ മരങ്ങൾ മുറിക്കുമ്പോൾ കെ.എസ്.ഇ.ബിക്ക് നൽകാനുള്ള തുക കണ്ടെത്തുന്നതിന് ബുദ്ധിമുട്ട് അനുഭവിക്കുന്നതായി പൊതുമരാമത്ത് റോഡ് വിഭാഗം അറിയിച്ചു. പ്രസ്തുത തുക ബന്ധപ്പെട്ട വകുപ്പുകൾ തന്നെ കണ്ടെത്തേണ്ടതാണെന്ന് ചെയർപേഴ്സൺ അഭിപ്രായപ്പെട്ടു. കെ.എസ്.ഇ.ബി ലൈനിന് അപകട ഭീഷണി ഉണ്ട് എന്ന് കെ.എസ്.ഇ.ബിക്ക് ബോധ്യപ്പെടുകയാണെങ്കിൽ ആയത് കെ.എസ്.ഇ.ബി നേരിട്ട് പരിഹരിക്കുന്നതാണെന്നും ലൈനിന് ഭീഷണി ഇല്ലാത്ത മരം മുറിക്കുമ്പോൾ ലൈൻ മാറ്റേണ്ട ആവശ്യം വരികയാണെങ്കിൽ തുക കെ.എസ്.ഇ.ബിയിൽ ഒടുക്കേണ്ടതുണ്ടെന്നും എക്സി. എഞ്ചിനീയർ കെ.എസ്.ഇ.ബി യോഗത്തിൽ അറിയിച്ചു.

ഉദ്യോഗസ്ഥർക്ക് നിലവിൽ ഇത് സംബന്ധിച്ച ട്രെയിനിംഗ് നൽകിക്കഴിഞ്ഞിട്ടുള്ളതിനാൽ അതത് വകുപ്പുകൾ തന്നെ പ്രശ്നപരിഹാരം കണ്ടെത്തണമെന്ന് ചെയർപേഴ്സൺ നിർദ്ദേശിച്ചു.

20. മഴ കനത്തതോടെ മണ്ഡലത്തിലെ വിവിധ ഭാഗങ്ങളിൽ ഉരുൾപൊട്ടൽ ഭീഷണി നിലനിൽക്കുന്നുണ്ട് എന്നും, തൃപ്രങ്ങോട്ടൂർ പഞ്ചായത്തിലെ കണ്ണവം വനമേഖലയോട് ചേർന്ന് കിടക്കുന്ന നരിക്കോട് സ്കൂളിന് മുകളിലായി കുറ്റൻ പാറക്കല്ലുകൾ ഭീഷണിയായി നിൽക്കുന്നുണ്ടെന്നും, അപകട ഭീഷണി കണക്കിലെടുത്ത് സമീപ വാസികളെ മാറ്റിപാർപ്പിക്കേണ്ടി വരുമെന്ന് പഞ്ചായത്ത് പ്രസിഡണ്ട് അറിയിച്ചിട്ടുള്ളതായും കുന്നോത്ത് പറമ്പ് പഞ്ചായത്തിലെ പതിനെട്ടാം വാർഡിലെ മത്തിക്കുളം കുന്നും ഉരുൾപൊട്ടൽ ഭീഷണിയിലാണെന്നും, നേരത്തെ ചെങ്കൽ ഖനനം നടന്ന ഈ മേഖലയിൽ 30 മീറ്ററോളം നീളത്തിൽ വലിയ ആഴത്തിലുള്ള നീർച്ചാലുകൾ രൂപപ്പെട്ടിട്ടുണ്ടെന്നും പ്രദേശം സന്ദർശിച്ചപ്പോൾ താഴ്വാരത്തെ ഇരുപതോളം വീടുകളിലെ കുടുംബങ്ങൾ ആശങ്ക അറിയിച്ചിട്ടുള്ളതിനാൽ നടപടി സ്വീകരിക്കണമെന്ന ബഹു.കെ.പി. മോഹനൻ എം.എൽ.എയുടെ നിർദ്ദേശത്തിന്മേൽ നരിക്കോട് മല ജി.എൽ.പി.സ്കൂളിന് മുകളിലായി കുറ്റൻ പാറക്കല്ലുകൾ ഭീഷണിയായി നിൽക്കുന്നുണ്ടെന്ന പരാതിയുടെ അടിസ്ഥാനത്തിൽ 19.07.2025-ന് നടത്തിയ സ്ഥല പരിശോധനയിൽ സ്കൂൾ സ്ഥിതി ചെയ്യുന്ന സ്ഥലത്തിന്റെ തെക്ക്-കിഴക്ക് ഭാഗം ഉൾപ്പെടുന്ന ചെങ്കുത്തായ വനമേഖലയാണെന്നും, കുന്നിന്റെ മേൽ ഭാഗത്ത് പാറക്കുടമായതിനാലും, നിലവിലെ പ്രദേശത്ത് പെയ്യുന്ന അതിതീവ്ര മഴയും, പ്രസ്തുത ഭാഗം വനഭൂമിയായതിനാലും നിലവിലെ സ്ഥിതിയിൽ സ്ഥല പരിശോധന നടത്തൽ ദുർഘടമേറിയതായതിനാൽ മഴ മാറുന്ന സാഹചര്യത്തിൽ വനംവകുപ്പ് അധികൃതരുടേയും ബന്ധപ്പെട്ട വകുപ്പുകളുടേയും സാന്നിധ്യത്തിൽ ഒരു സംയുക്ത പരിശോധന നടത്തുന്നതായിരിക്കും ഉചിതമെന്നും, പ്രദേശത്ത് തീവ്ര മഴ പെയ്യുന്ന സാഹചര്യത്തിൽ കുന്നിൻ ചെരിവിലുള്ള വീടുകളിലെ താമസക്കാരെ സുരക്ഷിത സ്ഥാനങ്ങളിലേക്ക് മാറ്റിപ്പാർപ്പിക്കുന്നതിന് നിർദ്ദേശം നൽകാവുന്നതാണെന്നും, മത്തിക്കുളം കുന്ന് എന്ന സ്ഥലത്ത് ചെങ്കൽ ഖനനം കാരണം താങ്ബലം നഷ്ടപ്പെട്ട് അടർന്ന് നീങ്ങിയതാണ് വിള്ളലിന്റെ അകലം വർദ്ധിക്കാനുള്ള ഒരു കാരണമെന്നും,

നിലവിൽ അടർന്നുവീഴാറായി നിൽക്കുന്ന ഭാഗത്തിന് ചുറ്റുമായി മണ്ണ് നിക്ഷേപിച്ച് താങ്ബലം വർദ്ധിച്ചതായി കാണുന്നതിനാൽ നിലവിലെ സ്ഥിതിയിൽ മേൽ ഭാഗം ഇടിയാനുള്ള സാധ്യത കുറവാണെന്ന് കാണുന്നതായും, ടി സ്ഥലത്ത് നടന്നുവന്നിരുന്ന അനധികൃത ചെങ്കൽ ഖനനത്തിനെതിരെ കണ്ണൂർ ജില്ലാ മിനറൽ സ്റ്റാഫ് നടപടി സ്വീകരിച്ചുവരുന്നതായും ജില്ലാ ജിയോളജിസ്റ്റ് റിപ്പോർട്ട് ചെയ്തു.

ജില്ലാ ജിയോളജിസ്റ്റിന്റെ റിപ്പോർട്ടിന്റെ അടിസ്ഥാനത്തിൽ കുന്നിൻ ചെരിവിൽ ഉള്ള വീടുകളിലെ താമസക്കാരെ സുരക്ഷിത സ്ഥാനങ്ങളിലേക്ക് മാറ്റി പാർപ്പിക്കാൻ തലശ്ശേരി തഹസിൽദാർക്ക് നിർദ്ദേശം നൽകിയിട്ടുള്ളതായി ഡെപ്യൂട്ടി കളക്ടർ, ഡി.എം. റിപ്പോർട്ട് ചെയ്തു.

മഴകുറയുന്നതോടെ തുടർ നടപടി സ്വീകരിക്കുന്നതാണെന്ന് ജില്ലാ ജിയോളജിസ്റ്റ് യോഗത്തിൽ അറിയിച്ചു. തുടർ നടപടി അടുത്ത യോഗത്തിൽ അറിയിക്കണമെന്ന് ചെയർപേഴ്സൺ അറിയിച്ചു.

(നടപടി : ഡെപ്യൂട്ടി കളക്ടർ ഡി.എം, ജില്ലാ ജിയോളജിസ്റ്റ്, കണ്ണൂർ)

21. ശക്തമായ കാറ്റിലും മഴയിലും മണ്ഡലത്തിലെ വിവിധ ഭാഗങ്ങളിൽ വാഴ, മരച്ചീനി, നെല്ല് തുടങ്ങിയ കാർഷിക വിളകളും വ്യാപകമായി നശിച്ചിട്ടുള്ളതായും, ലഭ്യമായ അപേക്ഷകൾ നാശനഷ്ടങ്ങൾ തിട്ടപ്പെടുത്തുന്നതിന് തദ്ദേശ സ്വയം ഭരണ സ്ഥാപനങ്ങൾക്ക് കൈമാറിയിട്ടുണ്ടെന്നും, ദുരിതബാധിതർക്ക് സമയബന്ധിതമായി നഷ്ടപരിഹാരം ലഭ്യമാക്കാനുള്ള അടിയന്തിര നടപടിയുണ്ടാവണമെന്നുമുള്ള ബഹു.കെ.പി.മോഹനൻ എം.എൽ.എയുടെ നിർദ്ദേശത്തിന്മേൽ പ്രകൃതി ക്ഷോഭത്തിൽ കൃഷിനാശം ഉണ്ടായ കർഷകരെ സഹായിക്കുന്നതിന് കർഷകരിൽ നിന്നും കാർഷിക വിളകൾ സംഭരിക്കാൻ ഹോർട്ടികോർപ്പ് ഇടപെടൽ നടത്തിയിട്ടുള്ളതായും, ആലക്കോട് പഞ്ചായത്ത്, തളിപ്പറമ്പ് എന്നീ കൃഷി ഭവനുകളിൽ നിന്നും അറിയിച്ചത് പ്രകാരം ഇങ്ങനെ സംഭരണം നടത്തിയിട്ടുള്ളതായും, ബാക്കി വന്ന നേത്രവാഴക്കുലകൾ പ്രാദേശികമായി വിറ്റഴിച്ചതായും കൃഷി ഓഫീസർമാർ റിപ്പോർട്ട് ചെയ്തിട്ടുള്ളത് കൂടാതെ തുടർന്ന് ഉണ്ടാകുന്ന കാലാവസ്ഥാ വ്യതിയാനത്തിൽ കാർഷിക ഉത്പന്നങ്ങൾ വിറ്റഴിക്കാൻ പ്രയാസപ്പെടുന്ന കർഷകർ ഉണ്ടെങ്കിൽ പ്രസ്തുത വിവരം കൃഷി ഓഫീസർമാർ റിപ്പോർട്ട് ചെയ്യുന്നതനുസരിച്ച് ഹോർട്ടികോർപ്പ് സംഭരിക്കുന്നതാണെന്ന് റീജിയണൽ മാനേജർ അറിയിച്ചിട്ടുള്ളതിനാൽ ഉത്പന്നങ്ങൾ ഉണ്ടെങ്കിൽ അത് യഥാസമയം ഹോർട്ടികോർപ്പിനെ അറിയിക്കാൻ നിർദ്ദേശം നൽകിയിട്ടുള്ളതായും പ്രിൻസിപ്പൽ കൃഷി ഓഫീസർ റിപ്പോർട്ട് ചെയ്തു.
22. ഗതാഗത പരിഷ്കരണത്തിന്റെ ഭാഗമായി വണ്ടികൾ തിരിച്ചു വിടുന്ന ഓൾഡ് എൻ.എച്ച് പാപ്പിനിശ്ശേരി റോഡ്, പിലാത്തറ-പാപ്പിനിശ്ശേരി റോഡ് ട്രാഫിക് ജംഗ്ഷൻ എന്നിവിടങ്ങളിൽ വലിയ കുഴികൾ രൂപപ്പെട്ടിട്ടുള്ളതിനാൽ, കനത്ത മഴയിൽ വെള്ളക്കെട്ട് ഉണ്ടാകുന്നതുമൂലം അപകട സാധ്യത കൂടുതലാണെന്നും ആയതിനാൽ എത്രയും പെട്ടെന്ന് കുഴികൾ അടക്കുന്നതിനുള്ള നടപടി സ്വീകരിക്കണമെന്നുമുള്ള ബഹു. കെ.വി സുമേഷ് എം.എൽ.എയുടെ നിർദ്ദേശത്തിന്മേൽ ഓൾഡ് എൻ.എച്ച്-പാപ്പിനിശ്ശേരി, പിലാത്തറ-പാപ്പിനിശ്ശേരി റോഡ് ട്രാഫിക് ജംഗ്ഷനിൽ ഉപരിതലത്തിൽ കുഴികൾ രൂപപ്പെട്ടതിനെത്തുടർന്ന് ട്രാഫിക് ജംഗ്ഷനിൽ പൂർണ്ണമായും ഇന്റർലോക്ക് പാക്കി ഗതാഗതയോഗ്യമാക്കിയിട്ടുള്ളതായും, PWDയുടെ അധീനതയിലുള്ള റോഡുകളിൽ രൂപപ്പെട്ടു വരുന്ന കുഴികൾ അടക്കുന്നത് റണ്ണിംഗ് കോൺട്രാക്ട് പ്രവൃത്തിയിൽ

ഉൾപ്പെടുത്തി ചെയ്തുവരുന്നതായും എക്സി. എഞ്ചിനീയർ, പൊതുമരാമത്ത് റോഡ് വിഭാഗം അറിയിച്ചു.

23. താഴെ ചൊവ്വ ഭാഗത്ത് റെയിൽവെയുടെ സൈഡിൽ വരുന്ന എൻ.എച്ച്. കൾവർട്ടിന്റെ അരികിൽ മുറിച്ചിട്ട മരം നീക്കം ചെയ്യുന്നത് സംബന്ധിച്ച വിഷയത്തിന്മേൽ പ്രസ്തുത വിഷയവുമായി ബന്ധപ്പെട്ട് സംയുക്ത സ്ഥല പരിശോധന നടത്തിയെങ്കിലും റെയിൽവെയുടെ ഭാഗത്തു നിന്നും പ്രതിനിധികൾ ആരും പങ്കെടുത്തില്ലെന്നും, റെയിൽവെയുടെ കേബിളും മറ്റ് സിഗ്നലുകളും ഉള്ളതിനാലും പൊതുമരാമത്ത് തടസ്സപ്പെടാൻ സാധ്യതയുള്ളതിനാലും ഈ സ്ഥലത്ത് ജെസിബി/ ഹിറ്റാച്ചി വെച്ച് മരം നീക്കം ചെയ്യാൻ പ്രായോഗിക ബുദ്ധിമുട്ട് ഉണ്ടെന്നും, റെയിൽവെ അധികൃതർ തന്നെയാണ് ടി മരങ്ങൾ തള്ളി നാഷണൽ ഹൈവെ ഭാഗത്തും ഡ്രെയിനേജിലേക്കുമായി കൂട്ടിയിട്ടുള്ളതെന്നും, മഴവെള്ളം ഒഴുകിപ്പോകുന്ന ചാലിൽ മരങ്ങൾ ഇട്ടതുകൊണ്ടാണ് വെള്ളക്കെട്ട് ഉണ്ടാകുന്നതെന്നും, റെയിൽവെയുടെ നിസ്സഹകരണം കാരണം മരം നീക്കം ചെയ്യാൻ സാധിക്കാത്ത സാഹചര്യമാണുള്ളതെന്നും കണ്ണൂർ കോർപ്പറേഷൻ സെക്രട്ടറി അറിയിച്ചിട്ടുള്ളതായി ജോയിന്റ് ഡയറക്ടർ, എൽ.എസ്.ജി.ഡിയും, പ്രസ്തുത പ്രശ്നത്തിന് ശാശ്വത പരിഹാരം കാണുന്നതിനായി പ്രദേശത്ത് PWD, കണ്ണൂർ കോർപ്പറേഷൻ അധികൃതർ എന്നിവരുമായി ചേർന്ന് കണ്ണൂർ തഹസിൽദാർ 02.07.2025-ന് സംയുക്ത പരിശോധന നടത്തിയെങ്കിലും റെയിൽവെ അധികൃതർ പ്രസ്തുത പരിശോധനയിൽ ഹാജരായില്ലെങ്കിലും പിന്നീട് റെയിൽവെ സീനിയർ സെക്ഷൻ എഞ്ചിനീയർ, കണ്ണൂരിനെ നേരിട്ട് ഫോണിൽ ബന്ധപ്പെട്ട് ടി വിഷയത്തിൽ അടിയന്തിര നടപടി സ്വീകരിക്കുന്നതിന് ആവശ്യപ്പെട്ടിട്ടുള്ളതായും, റെയിൽവെ അവരുടെ ഭാഗത്തുള്ള മരങ്ങളും മറ്റും നീക്കം ചെയ്തിട്ടുണ്ടെന്ന് അറിയിച്ചിട്ടുണ്ടെങ്കിലും ടി വിഷയത്തിൽ പൂർണ്ണമായും പരിഹാരമുണ്ടായിട്ടില്ലാത്തതിനാൽ മുറിച്ചിട്ട മരങ്ങളിൽ നീക്കം ചെയ്യാൻ ബാക്കിയുള്ളവ അടുത്ത പരിശോധനയ്ക്ക് മുമ്പായി നീക്കം ചെയ്തിട്ടുണ്ടെന്ന് ഉറപ്പ് വരുത്തുന്നതിന് റെയിൽവെ അധികൃതർക്ക് നിർദ്ദേശം നൽകിയിട്ടുള്ളതായി ഡെപ്യൂട്ടി കളക്ടർ, ഡി.എം അറിയിച്ചു.

ഒരു മാസമായിട്ടും പ്രശ്നത്തിന് പരിഹാരം കാണാൻ കഴിഞ്ഞിട്ടില്ലെന്നും രണ്ട് ദിവസത്തിനുള്ളിൽ മരംമാറ്റാനുള്ള നടപടി സ്വീകരിക്കണമെന്നും ചെയർപേഴ്സൺ നിർദ്ദേശിച്ചു.

(നടപടി : സെക്രട്ടറി, കണ്ണൂർ കോർപ്പറേഷൻ, ഡെപ്യൂട്ടി കളക്ടർ ഡി.എം, പ്രൊജക്ട് ഡയറക്ടർ എൻ.എച്ച്.എ.ഐ)

24. കനത്ത മഴയിൽ പഴശ്ശി പദ്ധതിയുടെ ഭാഗമായുള്ളതും, 6 മാസം മുമ്പ് പണിപൂർത്തിയാക്കിയതുമായ പഴശ്ശി കനാൽ ഭിത്തി തകർന്ന് നാശനഷ്ടങ്ങൾ ഉണ്ടായിട്ടുള്ളതിനാൽ ജനങ്ങളുടെ പ്രതിഷേധം ശക്തമാണെന്നും, വിശദമായ അന്വേഷണം നടത്തി നടപടി സ്വീകരിക്കണമെന്നുമുള്ള മട്ടന്നൂർ നഗരസഭാ ചെയർമാന്റെ ആവശ്യത്തിന്മേൽ 04.07.2025-ന് കേരള എഞ്ചിനീയറിംഗ് റിസർച്ച് ഇൻസ്റ്റിറ്റ്യൂട്ട് ജോയിന്റ് ഡയറക്ടറുടെ സംഘവും പഴശ്ശി ഇറിഗേഷൻ ഉദ്യോഗസ്ഥരും സംയുക്തമായി പ്രസ്തുത സ്ഥലം സന്ദർശിച്ചതിന്റെ അടിസ്ഥാനത്തിൽ 23.07.2025-ന് പ്രിലിമിനറി റിപ്പോർട്ട് സമർപ്പിച്ചിട്ടുള്ളതായും പ്രസ്തുത റിപ്പോർട്ട് പ്രകാരം ശാസ്ത്രീയ തീരുമാനമെടുക്കുന്നതിന് Detailed Soil Investigation നടത്തേണ്ടതുണ്ടെന്നും, ആയത് കേരള എഞ്ചിനീയറിംഗ് റിസർച്ച് ഇൻസ്റ്റിറ്റ്യൂട്ട് പീച്ചിയുടെ ഡിവിഷൻ തലത്തിൽ

നടത്താമെന്നും എന്നാൽ അനുയോജ്യമായ പരിഹാരമാർഗങ്ങൾക്കായും മണ്ണ് ഉറപ്പിച്ചു നിർത്തുന്നതിനും റീട്ടെയിനിംഗ് വാൾ റിപ്പയറിന് നിർദ്ദേശങ്ങൾ ലഭ്യമാക്കുന്നതിനുമായി IDRB തിരുവനന്തപുരത്തിന് ഈ പ്രാഥമിക റിപ്പോർട്ട് സമർപ്പിക്കണമെന്നും ആവശ്യപ്പെട്ടിട്ടുള്ളതിനാൽ ടി റിപ്പോർട്ട് തുടർ നടപടികൾക്കായി 25.07.2025-ന് IDRB-ലേക്ക് അയച്ചിട്ടുള്ളതായി എക്സി. എഞ്ചിനീയർ, പഴശ്ശി ഇറിഗേഷൻ റിപ്പോർട്ട് ചെയ്തു. ഒരാഴ്ചയ്ക്കുള്ളിൽ നടപടി സ്വീകരിക്കണമെന്നും തുടർ നടപടി റിപ്പോർട്ട് ചെയ്യണമെന്നും ചെയർപേഴ്സൺ നിർദ്ദേശിച്ചു.

(നടപടി : എക്സി. എഞ്ചിനീയർ, പഴശ്ശി ഇറിഗേഷൻ)

25. മട്ടന്നൂർ നഗരസഭയിൽ കണ്ണൂർ വിമാനത്താവള പരിസരത്ത് കനത്ത മഴയിൽ ചെളിവെള്ളം ഒഴുകിവന്ന് 10,000ത്തോളം നേത്രവാഴക്രഷിയും, ഏക്കറുകളോളം കൃഷി നാശവും സംഭവിച്ചിട്ടുള്ളതിനാൽ സ്പെഷ്യൽ പാക്കേജിൽ ഉൾപ്പെടുത്തി നഷ്ടപരിഹാരം നൽകുന്നതിനുള്ള നടപടിയുണ്ടാവണമെന്ന മട്ടന്നൂർ നഗരസഭാ ചെയർമാന്റെ നിർദ്ദേശത്തിന്മേൽ മട്ടന്നൂർ-കീഴല്ലൂർ കൃഷി ഓഫീസർമാർ തൊഴിലുറപ്പ് പദ്ധതിയുടെ ഉദ്യോഗസ്ഥരുമായും അതത് ഭരണ സമിതിയുമായും കൂടിയാലോചന നടത്തിയതിൽ തോടിൽ നിന്നും കൃഷി സ്ഥലത്ത് വെള്ളം കയറുന്നത് ഒഴിവാക്കിയാൽ മാത്രമേ ഭൂമി കൃഷിയോഗ്യമാക്കുവാൻ സാധിക്കുകയുള്ളൂ എന്ന് അറിയിച്ചിട്ടുണ്ടെന്നും, കൃഷിയിടങ്ങളിൽ വർഷങ്ങളായി കനത്തിൽ അടിഞ്ഞുകൂടിയ മണ്ണായതിനാലും മട്ടന്നൂർ നഗരസഭയിൽ അയ്യങ്കാളി തൊഴിലുറപ്പ് പദ്ധതിയിലും കീഴല്ലൂർ MGNREGS പദ്ധതിയിലും തൊഴിലുറപ്പ് പദ്ധതി പ്രകാരം മനുഷ്യപ്രയത്നം മാത്രം ഉപയോഗിച്ച് മണ്ണ് നീക്കം ചെയ്യുന്നത് വളരെ അധികം ബുദ്ധിമുട്ട് ഉള്ളതും, കൂടുതൽ കാലതാമസം നേരിടുകയും ചെയ്യുന്ന പ്രവൃത്തിയുമാണ് എന്ന കാര്യം അതാത് ഭരണ സമിതിയും കൃഷി ഓഫീസർമാരും അറിയിച്ചിട്ടുണ്ടെന്നും, ഇത് എല്ലാ വർഷവും ആവർത്തിക്കുന്നത് കൊണ്ടു തന്നെ മണ്ണൊലിപ്പ് തടയേണ്ട പ്രവർത്തനങ്ങൾ വിമാനത്താവളത്തിന്റെ സമീപ പ്രദേശങ്ങളിൽ നടത്തുകയാണെങ്കിൽ ഇത്തരത്തിൽ മണ്ണ് ഒഴുകി വരുന്നത് തടയാൻ സാധിക്കുമെന്നും പ്രിൻസിപ്പൽ കൃഷി ഓഫീസർ റിപ്പോർട്ട് ചെയ്തു. ശക്തമായ മഴകാരണം വിമാനത്താവള പ്രദേശത്തുള്ള തോട് കരകവിഞ്ഞ് ഒഴുകിയതിനാലാണ് പ്രദേശത്ത് വെള്ളക്കെട്ട് രൂപപ്പെട്ടിട്ടുള്ളതെന്നും, നിലവിൽ പ്രസ്തുത തോട് കിയാൽ രണ്ട് വശങ്ങളും അടിത്തട്ടും കോൺക്രീറ്റ് ചെയ്ത് സംരക്ഷിച്ചിട്ടുള്ളതാണെന്നും ഇവയിൽ മണ്ണ് അടിഞ്ഞുകൂടിയതിനാലാണ് ഇങ്ങനെ സംഭവിച്ചതെന്നും, കേന്ദ്ര സർക്കാർ മാനദണ്ഡമനുസരിച്ച് തോടിൽ അടിഞ്ഞുകൂടിയ മണ്ണ് നീക്കം ചെയ്യുന്നത് പദ്ധതിയിൽ അനുവദനീയമല്ലെന്നും, ആയതിനാൽ ഇത്തരം പ്രവൃത്തികൾ ഏറ്റെടുക്കാൻ നിലവിലുള്ള മാനദണ്ഡങ്ങൾ അനുവദിക്കുന്നില്ല എന്നും ജോയിന്റ് പ്രോഗ്രാം കോ-ഓർഡിനേറ്റർ, MGNREGS റിപ്പോർട്ട് ചെയ്തു. ചെറുകിട ജലസേചന വിഭാഗം മുഖേന നടപ്പിലാക്കുന്ന പദ്ധതി പൂർത്തീകരിക്കുന്നതോടെ പ്രശ്നത്തിന് പരിഹാരം കാണാനാവുമെന്ന് ഇ.ഇ. ചെറുകിട ജലസേചന വിഭാഗം അറിയിച്ചു.
26. വാടക കെട്ടിടത്തിൽ പ്രവർത്തിക്കുന്ന മാടായി ജി.എം.യു.പി സ്കൂളിന് സ്വന്തമായി ഒരു കെട്ടിടം നിർമ്മിക്കുന്നതിനും, നിലവിലുള്ള കെട്ടിടത്തിന്റെ ശോച്യാവസ്ഥ പരിഹരിക്കുന്നതിന് അടിയന്തിര അറ്റകുറ്റപണികൾ നടത്തുന്നതിനുള്ള നടപടികൾ സ്വീകരിക്കണമെന്ന് ഡെപ്യൂട്ടി സൂപ്രണ്ട് ഓഫ് പോലീസ്, സ്റ്റേറ്റ് സ്പെഷ്യൽ ബ്രാഞ്ച്, കണ്ണൂർ റൂറൽ ഉന്നയിച്ച വിഷയവുമായി ബന്ധപ്പെട്ട് പൊതു വിദ്യാഭ്യാസ ഡയറക്ടറുടെ കാര്യാലയത്തിൽ അന്വേഷിച്ചപ്പോൾ സ്കൂളുകൾക്ക് കെട്ടിടം നിർമ്മിക്കുന്നതിന് സ്ഥലം വാങ്ങുന്നതിന് നിലവിൽ ഫണ്ട് ലഭ്യമാണെന്നും ആയതിനാൽ സ്കൂളിന് സ്വന്തമായി

കെട്ടിടം നിർമ്മിക്കുന്നതിന് സ്ഥത്തിന്റെ ലഭ്യത പരിശോധിച്ച് സ്ഥലം വാങ്ങുന്നതിനുള്ള പ്രൊപ്പോസൽ സമർപ്പിക്കുവാൻ നിർദ്ദേശിച്ചിട്ടുണ്ടെന്നും, ആയതിന്റെ അടിസ്ഥാനത്തിൽ സ്കൂളിനടുത്ത് കെട്ടിടം പണിയുന്നതിന് അനുയോജ്യവും വില കൊടുത്ത് വാങ്ങാൻ സാധിക്കുന്നതുമായ സ്വകാര്യ ഭൂമി നിലവിൽ സ്കൂൾ സ്ഥിതി ചെയ്യുന്ന വഖഫ് ഭൂമി ആയതിനാൽ അത് വിലയ്ക്ക് നൽകാൻ തയ്യാറാണോയെന്നത് സംബന്ധിച്ച് പരിശോധിച്ച് റിപ്പോർട്ട് സമർപ്പിക്കാൻ പഞ്ചായത്തിനോടും സ്കൂൾ അധികൃതരോടും ആവശ്യപ്പെട്ടിട്ടുണ്ടെന്നും, ആയത് സംബന്ധിച്ച വിവരം ലഭ്യമായതിന് ശേഷം മാത്രം ലീസിനെടുക്കുന്നത് സംബന്ധിച്ച തുടർ നടപടി സ്വീകരിക്കുന്നതാവും ഉചിതമെന്നും വിദ്യാഭ്യാസ ഉപഡയറക്ടർ റിപ്പോർട്ട് ചെയ്തു.

രണ്ടാഴ്ചക്കുള്ളിൽ എൽ.എസ്.ജി.ഡി റിപ്പോർട്ട് ലഭ്യമാക്കണമെന്നും ഹെഡ് മാസ്റ്ററെക്കൊണ്ട് ഫോളോഅപ്പ് ചെയ്യിച്ച് തുടർ നടപടി സ്വീകരിക്കണമെന്നും ചെയർപേഴ്സൺ നിർദ്ദേശിച്ചു.

(നടപടി : വിദ്യാഭ്യാസ ഉപഡയറക്ടർ, കണ്ണൂർ, ജോയിന്റ് ഡയറക്ടർ, LSGD)

27. തൃപ്രങ്ങോട്ടൂർ, പാട്യം പഞ്ചായത്തുകളിൽ അനുവദിച്ച അംബേദ്കർ സെറ്റിൽമെന്റ് പദ്ധതി സംബന്ധിച്ച രൂപരേഖ തയ്യാറാക്കുന്നതിൽ കാലതാമസം നേരിടുകയാണെന്നും, 2021-22 വർഷത്തെ പദ്ധതി പ്രകാരം പാട്യം പഞ്ചായത്തിലെ കടവ് സങ്കേതം റോഡ് കോൺക്രീറ്റിംഗ് പ്രവൃത്തിയുടെ ഡി.പി.ആർ തയ്യാറാക്കി സമർപ്പിച്ചിട്ടുള്ളതായും, തൃപ്രങ്ങോട്ടൂർ പഞ്ചായത്തിലെ നരിക്കോട് മല സങ്കേതത്തിലെ അടിസ്ഥാന സൗകര്യങ്ങൾ വർദ്ധിപ്പിക്കുന്നതിനുള്ള പ്രവൃത്തികൾക്ക് സാങ്കേതികാനുമതി ലഭ്യമാക്കി വേഗത്തിൽ പൂർത്തീകരിക്കണമെന്നുമുള്ള ബഹു. കെ.പി.മോഹനൻ എം.എൽ.എ.യുടെ നിർദ്ദേശത്തിന്മേൽ അംബേദ്കർ സെറ്റിൽമെന്റ് പദ്ധതി പ്രവൃത്തികളുടെ ഡി.പി.ആർ ലഭ്യമാക്കുന്നതുമായി ബന്ധപ്പെട്ട് ബഹു. ജില്ലാ കളക്ടറുടെ അധ്യക്ഷതയിൽ 04.07.2025-ന് പദ്ധതിയിലുള്ള ഗ്രാമപഞ്ചായത്തുകളെ ഉൾക്കൊള്ളിച്ച് യോഗം ചേർന്നിട്ടുള്ളതായും, നിലവിൽ പായം ഗ്രാമപഞ്ചായത്തിലെ കടവിൽ മുണ്ടയോട് നഗർ ഡി.പി.ആർ-ന് 08.07.2025-ലെ ജില്ലാതല പട്ടികജാതി പട്ടികവർഗ വികസന സമിതി യോഗത്തിന്റെ അംഗീകാരം ലഭിച്ചതിനാൽ ഭരണാനുമതിക്കായി പട്ടികവർഗ വികസന വകുപ്പ് ഡയറക്ടർക്ക് സമർപ്പിക്കുന്നതിനുള്ള നടപടികൾ സ്വീകരിച്ചു വരുന്നുണ്ടെന്നും, തൃപ്രങ്ങോട്ടൂർ നഗർ ഡി.പി.ആർ ലഭ്യമായിട്ടുണ്ടെന്നും, ആയത് അടുത്ത ജില്ലാതല പട്ടികജാതി-പട്ടികവർഗ വികസന സമിതി യോഗത്തിൽ സമർപ്പിച്ച് അംഗീകാരം ലഭ്യമാക്കി തുടർനടപടികൾ സ്വീകരിക്കുന്നതാണെന്നും, കോളയാട് പഞ്ചായത്തിലെ ചാലിൽ നഗറിൽ 19.07.2025-ന് ഊരുകുട്ടം ചേർന്ന് ഗ്രാമപഞ്ചായത്തിനെ നിർവ്വഹണ ഏജൻസിയായി തെരഞ്ഞെടുത്തിട്ടുള്ളതായും പ്രൊജക്ട് ഓഫീസർ, ഐ.ടി.ഡി.പിയും, നരിക്കോട്ടമല പദ്ധതിയുടെ വിശദമായ എസ്റ്റിമേറ്റ് തയ്യാറാക്കി പ്രൊജക്ട് ഡയറക്ടർ ഐ.ടി.ഡി.പി.യുടെ കാര്യലയത്തിന് അയച്ചു നൽകിയിട്ടുള്ളതായി ജോയിന്റ് ഡയറക്ടർ, എൽ.എസ്.ജി.ഡി.യും റിപ്പോർട്ട് ചെയ്തു.

ലഭ്യമാക്കാൻ ബാക്കിയുള്ള പ്രവൃത്തികളുടെ ഡി.പി.ആർ അടിയന്തിരമായി ലഭ്യമാക്കുന്നതിന് ചെയർപേഴ്സൺ നിർദ്ദേശിച്ചു.

(നടപടി : പ്രൊജക്ട് ഓഫീസർ ഐ.ടി.ഡി.പി, എക്സി. എഞ്ചിനീയർ, LID & EWD, ജോയിന്റ് ഡയറക്ടർ, LSGD)

28. MLA ഫണ്ട് ഉപയോഗിച്ച് എം.എൽ.എമാർ നിർദ്ദേശിക്കുന്ന പ്രവൃത്തികളുടെ എസ്റ്റിമേറ്റ് മാസങ്ങൾ കഴിഞ്ഞിട്ടും ലഭ്യമാക്കാത്തത് കാരണം പല പ്രവൃത്തികൾക്കും നിശ്ചിത

സമയത്തിനകം ഭരണാനുമതി ലഭ്യമാകാത്ത സ്ഥിതിയുണ്ടെന്നും അത്തരം പ്രവൃത്തികൾ കൃത്യസമയത്ത് പൂർത്തീകരിക്കാനുള്ള നടപടികൾ സ്വീകരിക്കണമെന്നുമുള്ള ബഹു. രജിസ്ട്രേഷൻ, മ്യൂസിയം, പുരാവസ്തു വകുപ്പ് മന്ത്രിയുടെ നിർദ്ദേശത്തിന്മേൽ MLA ഫണ്ട് ഉപയോഗിച്ച് കണ്ണൂർ എൽ.എ.സിയിൽ നടപ്പിലാക്കുന്ന പ്രവൃത്തികളിൽ എസ്റ്റിമേറ്റ് സമർപ്പിക്കുവാൻ ബാക്കിയുള്ള പ്രവൃത്തികളുടെ ലിസ്റ്റ് കണ്ണൂർ കോർപ്പറേഷൻ സെക്രട്ടറി ലഭ്യമാക്കിയിട്ടുള്ളതായി ജോയിന്റ് ഡയറക്ടർ, എൽ.എസ്.ജി.ഡി. റിപ്പോർട്ട് ചെയ്തു.

എസ്റ്റിമേറ്റ് സമർപ്പിക്കുവാൻ ബാക്കിയുള്ള പ്രവൃത്തികളിൽ അടിയന്തിരമായി എസ്റ്റിമേറ്റ് സമർപ്പിക്കുന്നതിന് യോഗം നിർദ്ദേശം നൽകി.

(നടപടി : സെക്രട്ടറി, കണ്ണൂർ കോർപ്പറേഷൻ)

29. കണ്ണൂർ നഗരത്തിലും പരിസര പ്രദേശങ്ങളിലും ആഫ്രിക്കൻ ഒച്ചകളുടെ ശല്യം കൂടിവരികാണെന്നും, കണ്ണൂർ കോർപ്പറേഷൻ പരിധിയിൽ പഴയ ബസ് സ്റ്റാന്റ് പത്യാമ്പലം, തളാപ്പ്, താവക്കര, താണ, മുഴത്തടം റെയിൽവെ അടിപ്പാത, കിഴക്കേകവാടത്തോട് ചേർന്നുള്ള പോലീസ് ക്വാർട്ടേഴ്സുകളുടെ മതിലുകൾ, നടപ്പാതകൾ തുടങ്ങിയ ഇടങ്ങളിലെല്ലാം ഇവ കൂട്ടമായി കാണപ്പെടുന്നുണ്ടെന്നും ഗ്രാമ നഗര വ്യത്യാസമില്ലാതെ വ്യാപകമാവുന്ന ആഫ്രിക്കൻ ഒച്ചകൾ ജനങ്ങൾക്കും കൃഷിക്കും ഭീഷണിയായിരിക്കുകയാണെന്നും ഇവയെ നിയന്ത്രിക്കുന്നതിനുള്ള കർശന നടപടികൾ സ്വീകരിക്കാൻ ബന്ധപ്പെട്ട വകുപ്പുകൾക്ക് നിർദ്ദേശം നൽകണമെന്നും ബഹു. രജിസ്ട്രേഷൻ, മ്യൂസിയം, പുരാവസ്തു വകുപ്പു മന്ത്രി ശ്രീ.രാമചന്ദ്രൻ കടന്നപ്പള്ളി കത്തിലൂടെ ആവശ്യപ്പെട്ടു. ആരോഗ്യ വകുപ്പുമായി ചേർന്ന് കോർപ്പറേഷന് ചെയ്യാൻ പറ്റുന്ന കാര്യങ്ങൾ ചെയ്യണമെന്ന് ചെയർപേഴ്സൺ നിർദ്ദേശിച്ചു.

(നടപടി : സെക്രട്ടറി, കണ്ണൂർ കോർപ്പറേഷൻ, ജില്ലാ മെഡിക്കൽ ഓഫീസർ (ആരോഗ്യം))

30. കൺസ്ട്രക്ഷൻ കോർപ്പറേഷൻ മുഖന നടപ്പിലാക്കുന്ന കുത്തുപറമ്പ് മജിസ്ട്രേറ്റ് കോടതി സമുച്ചയത്തിന് പുതിയ എസ്റ്റിമേറ്റ് പ്രകാരമുള്ള അധികതുക അനുവദിക്കുന്നതിന് കിഫ്ബിയുടെ സാമ്പത്തിക അനുമതി ലഭ്യമായിട്ടുണ്ടെന്നും ഇലക്ട്രിക്കൽ വർക്കുകളിൽ കണ്ടെത്തിയ അപാകതകൾ പരിഹരിക്കുന്നതിന് പൊതുമരാമത്ത് ഇലക്ട്രിക്കൽ വിഭാഗത്തോട് ആവശ്യപ്പെട്ടെങ്കിലും ഇതുവരെയും നൽകിയിട്ടില്ലെന്നാണ് അറിയാൻ കഴിഞ്ഞത് എന്നും, ആയത് വേഗത്തിൽ ലഭ്യമാക്കിയാൽ മാത്രമേ അനുമതി നൽകാൻ സാധിക്കുകയുള്ളൂവെന്ന് കിഫ്ബി അറിയിട്ടുള്ളതിനാൽ പ്രവൃത്തി അടിയന്തിരമായി പൂർത്തീകരിക്കുന്നതിന് നടപടികൾ വേഗത്തിലാക്കണമെന്ന് ബഹു.കെ.പി. മോഹനൻ എം.എൽ.എ യോഗത്തിൽ ആവശ്യപ്പെട്ടു.

പ്രസ്തുത വിഷയം പൊതുമരാമത്ത് ഇലക്ട്രിക്കൽ വിഭാഗവുമായി ബന്ധപ്പെട്ടതല്ലെന്നും കേരള കൺസ്ട്രക്ഷൻ കോർപ്പറേഷന്റെ ഇലക്ട്രിക്കൽ വിഭാഗമാണ് ഇത് കൈകാര്യം ചെയ്യുന്നതെന്നും എസ്റ്റിമേറ്റിലെ പോരായ്മകൾ പരിഹരിച്ച് പുനർസമർപ്പിച്ചതായും മാനേജിംഗ് ഡയറക്ടർ, കേരള കൺസ്ട്രക്ഷൻ കോർപ്പറേഷൻ ലിമിറ്റഡ് യോഗത്തിൽ അറിയിച്ചു. ഇക്കാര്യത്തിൽ ആവശ്യമായ തുടർ നടപടി സ്വീകരിക്കണമെന്ന് ചെയർപേഴ്സൺ നിർദ്ദേശിച്ചു.

(നടപടി : മാനേജിംഗ് ഡയറക്ടർ, കേരള കൺസ്ട്രക്ഷൻ കോർപ്പറേഷൻ ലിമിറ്റഡ്)

31. തലശ്ശേരി താലൂക്കിൽ പെരിങ്ങളം വില്ലേജിലെ അണിയാരം ദേശത്ത് റീ സർവ്വേ നമ്പർ 107/3-ൽപ്പെട്ട അന്യംനിന്നുപോയ 0.2347 ഹെക്ടർ (58 സെന്റ്) ഭൂമി ഏറ്റെടുക്കുന്നതിനുള്ള നടപടികൾ വേഗത്തിലാക്കണമെന്നും അങ്കണവാടി ഉൾപ്പെടെയുള്ള ജനോപകാരപ്രദമായ പദ്ധതികൾ നടപ്പിലാക്കുന്നതിന് സ്ഥല ലഭ്യത പ്രധാന തടസ്സമായി നിൽക്കുമ്പോൾ 1964-ലെ കേരള അന്യം നിന്നതും നഷ്ടപ്പെട്ടതുമായ വസ്തുക്കൾ സംബന്ധിച്ച നിയമ പ്രകാരം പ്രസ്തുത ഭൂമി ഏറ്റെടുക്കുന്നതിന് ആവശ്യമായ നടപടി സ്വീകരിക്കണമെന്നും ബഹു.കെ.പി. മോഹനൻ എം.എൽ.എ യോഗത്തിൽ ആവശ്യപ്പെട്ടു. റിപ്പോർട്ട് ലഭ്യമാക്കി നടപടി സ്വീകരിക്കണമെന്ന് ചെയർപേഴ്സൺ നിർദ്ദേശിച്ചു.

(നടപടി : ഡെപ്യൂട്ടി കളക്ടർ, എൽ.എ)

32. കാലവർഷം ശക്തമായതോടെ ചെറുതും വലുതുമായ മിക്ക റോഡുകളും തകർന്ന് കുഴികൾ രൂപപ്പെട്ടിരിക്കുന്നതിനാൽ വാഹനാപകടങ്ങൾ വർദ്ധിച്ചുവരികയാണെന്നും, കുഴികളിൽ മഴവെള്ളം നിറഞ്ഞ് കുഴികൾ കാണാതെ സ്കൂൾ വാഹനങ്ങളും ഇരുചക്ര വാഹനങ്ങളും ഉൾപ്പെടെ അപകടത്തിൽപ്പെടുകയാണെന്നും, ആയതിനാൽ അടിയന്തിരമായി റോഡിലെ കുഴികൾ അടച്ച് ഗതാഗതം സുഗമമാക്കാൻ ആവശ്യമായ നടപടികൾ സ്വീകരിക്കണമെന്ന് ബഹു.കെ.പി. മോഹനൻ എം.എൽ.എ യോഗത്തിൽ ആവശ്യപ്പെട്ടു. ജില്ലയിൽ മഴ കൂടുതലായതിനാൽ അപകടം കൂടുതലാണെന്നും, പൊതുമരാമത്ത് വകുപ്പും, എൽ.എസ്.ജി.ഡി എന്നിവർ റിവ്യൂ നടത്തി നടപടി കൈക്കൊള്ളുമെന്നും, ജില്ലാതലത്തിൽ സഹായം ആവശ്യമായി വരികയാണെങ്കിൽ വാട്സ്ആപ്പ് ഗ്രൂപ്പിൽ വിവരമറിയിച്ച് സഹായം തേടണമെന്നും ചെയർപേഴ്സൺ നിർദ്ദേശിച്ചു.

(നടപടി : എക്സി.എഞ്ചിനീയർ, പൊതുമരാമത്ത് റോഡ് വിഭാഗം, ജോയിന്റ് ഡയറക്ടർ എൽ.എസ്.ജി.ഡി, ഡെപ്യൂട്ടി കളക്ടർ, ഡി.എം)

33. കണ്ണൂർ ജില്ലാ മിനറൽ ഫൗണ്ടേഷന്റെ കീഴിലുള്ള ഫണ്ട് ഉപയോഗിച്ച് ഖനന ബാധിത പ്രദേശങ്ങളിൽ പ്രവർത്തിക്കുന്ന ആരോഗ്യ സ്ഥാപനങ്ങളുടെ വികസനത്തിനാവശ്യമായ പ്രൊപ്പോസൽ സമർപ്പിക്കുവാൻ ആവശ്യപ്പെട്ടതിനെത്തുടർന്ന് കൂത്തുപറമ്പ് താലൂക്ക് ആശുപത്രിയിൽ 171 കിടക്കകളുള്ള പുതിയ കെട്ടിടം പണി പൂർത്തീകരിച്ച് ഉദ്ഘാടനത്തിന് കാത്തിരിക്കുകയാണെങ്കിലും ഈ കെട്ടിടം പൂർണ്ണ തോതിൽ പ്രവർത്തിക്കാനാവശ്യമായ ഉപകരണങ്ങൾ വാങ്ങുന്നതിനുള്ള ഫണ്ട് ഇതുവരെ ലഭ്യമായിട്ടില്ലെന്നും, ഖനന പ്രദേശങ്ങളായ കോളയാട്, ചിറ്റാരിപ്പറമ്പ്, തൃപ്രങ്ങോട്ടൂർ, കുന്നോത്ത്പറമ്പ്, കണിച്ചാർ പഞ്ചായത്തുകളിൽ നിന്ന് 1500-ൽ അധികം രോഗികൾ ദിവസവും ചികിത്സയ്ക്കെത്തുന്ന ഈ ആശുപത്രിയുടെ പുതിയ കെട്ടിടം പൂർണ്ണ തോതിൽ പ്രവർത്തിപ്പിക്കാൻ ആവശ്യമായ ഉപകരണങ്ങളുടെയും അനുബന്ധ സാധനങ്ങളുടെയും ലിസ്റ്റും എസ്റ്റിമേറ്റും സമർപ്പിച്ചിട്ടുള്ളതിനാൽ ഫണ്ട് അനുവദിക്കുന്നതിന് ജില്ലാ കളക്ടർ പ്രത്യേകം മുൻകൈയെടുക്കണമെന്ന് ബഹു.കെ.പി. മോഹനൻ എം.എൽ.എ യോഗത്തിൽ ആവശ്യപ്പെട്ടു. പ്രൊപ്പോസൽ സമർപ്പിച്ചിട്ടുള്ളതായും, 10 ലക്ഷത്തിന് മുകളിലുള്ള തുകയ്ക്ക് സംസ്ഥാനതല തീരുമാനം ആവശ്യമായതിനാൽ കമ്മറ്റി യോഗം ചേർന്ന് തീരുമാനമെടുക്കണമെന്നും,

അത്യാവശ്യമായതിനാൽ 10 ലക്ഷം രൂപയിൽ ജില്ലാതലത്തിൽ അംഗീകാരം വാങ്ങിക്കുന്നതിനും ശേഷം ബാക്കി തുകയ്ക്ക് സർക്കാരിൽ നിന്ന് ധനസഹായത്തിന് അപേക്ഷിക്കാവുന്നതാണെന്നും ചെയർപേഴ്സൺ നിർദ്ദേശിച്ചു.

(നടപടി : ജില്ലാ മെഡിക്കൽ ഓഫീസർ (ആരോഗ്യം), ജില്ലാ ജിയോളജിസ്റ്റ്, കണ്ണൂർ)

34. സർക്കാരിന്റെ വിവിധ പദ്ധതികൾ ഉപയോഗപ്പെടുത്തി നിർമ്മിക്കപ്പെട്ടിട്ടുള്ള റോഡുകൾ കാലപ്പഴക്കത്താൽ തകർന്ന് ഗതാഗതയോഗ്യമല്ലാതായാൽ നവീകരിക്കുന്നതിന് സാധാരണ എം.എൽ.എ ഫണ്ടുകൾ വിനിയോഗിക്കാറാണ് പതിവ്. മഴയിൽ കുത്തിയൊലിച്ച് ടാറിംഗ് പൂർണ്ണമായും ഇല്ലാതായാൽ പകരം ശാശ്വതമായ ഈടുനില്പിന് കോൺക്രീറ്റ് ഉൾപ്പെടെ നിർദ്ദേശിച്ച് റോഡ് നവീകരിക്കാൻ എം.എൽ.എയുടെ ആസ്തി വികസന ഫണ്ട് നേരത്തെ ഉപയോഗപ്പെടുത്തിയിരുന്നുവെന്നും നിലവിലുള്ള ആസ്തിയുടെ സംരക്ഷണവും വികസനവുമാണ് ഇതിലൂടെ സാധ്യമായിരുന്നതെന്നും അടുത്തിടെ എ.ഡി.എസ് ഫണ്ടുകൾ പുതുതായി നിർമ്മിക്കപ്പെടുന്ന റോഡുകൾക്ക് മാത്രമേ ഉപയോഗിക്കാവൂ എന്ന നിബന്ധന വന്നതിനാൽ നിരവധി തദ്ദേശ റോഡുകൾ പൊട്ടിപ്പൊളിഞ്ഞ് കാലങ്ങളോളം ഗതാഗതയോഗ്യമല്ലാതായി കിടക്കുകയാണെന്നും ഈ നിബന്ധനകളൊന്നും ബോധ്യപ്പെടാത്ത സാധാരണക്കാരായ ജനവിഭാഗത്തിന് എം.എൽ.എ ഇത്തരം റോഡുകളെ അവഗണിക്കുകയാണെന്ന പരാതിയാണ് ഉള്ളതെന്നും ഈ കാര്യം നേരത്തെ നിയമസഭയിലും ധനകാര്യ മന്ത്രിയുടെ ശ്രദ്ധയിലും പെടുത്തിയിരുന്നതായും പ്രത്യേക അനുമതി തേടിയോ മറ്റോ എ.ഡി.എസ് ഫണ്ട് വിനിയോഗം റോഡുകളുടെ നവീകരണത്തിന് ഉപയോഗപ്പെടുത്താൻ വേണ്ട നടപടികൾ സ്വീകരിക്കണമെന്നും ബഹു.കെ.പി. മോഹനൻ എം.എൽ.എ യോഗത്തിൽ ആവശ്യപ്പെട്ടു. നിലവിലുള്ള MLASDF ഗൈഡ് ലൈൻ പ്രകാരം റോഡ് നിർമ്മാണം മാത്രമേ അനുവദനീയമായിട്ടുള്ളൂവെന്നും, അറ്റകുറ്റപ്പണി, റീടാറിംഗ് എന്നിവ പാടില്ലെന്നും, M L A A D F പ്രകാരം അസറ്റായിരിക്കണമെന്ന് നിഷ്കർഷിക്കുന്നതിനാൽ റോഡ് നിർമ്മാണം തന്നെയാണ് ഉദ്ദേശിക്കുന്നതെന്നും ഫിനാൻസ് ഓഫീസർ മറുപടിയായി അറിയിച്ചു. ഇക്കാര്യം പരിശോധിച്ച് റിപ്പോർട്ട് ചെയ്യുന്നതിന് ചെയർപേഴ്സൺ നിർദ്ദേശം നൽകി.

(നടപടി : സീനിയർ ഫിനാൻസ് ഓഫീസർ, കളക്ടറേറ്റ്, കണ്ണൂർ)

35. ആറളം ഫാം പുനരധിവാസ മേഖലയിൽ ഭൂമി കൈവശം വെക്കാത്ത 940 പേരെ ഒഴിവാക്കി തിരഞ്ഞെടുക്കപ്പെട്ട 137 പേർക്ക് പട്ടയം നൽകാനും നിലവിൽ താമസക്കാരായ 94 കുടുംബങ്ങൾക്ക് ഭൂമി പതിച്ചുകൊടുക്കാനും നടപടി സ്വീകരിക്കണമെന്ന് ജില്ലാ പഞ്ചായത്ത് വൈസ് പ്രസിഡണ്ട് അഡ്വ. ബിനോയ് കുര്യൻ യോഗത്തിൽ ആവശ്യപ്പെട്ടു. മറ്റിടങ്ങളിൽ നിന്ന് കുടിയേറിയവരും ഇക്കൂട്ടത്തിലുള്ളതിനാൽ അവരുടെ പേരിൽ മറ്റിടങ്ങളിൽ സ്ഥലം ഇല്ലെന്നുള്ള വില്ലേജ് ഓഫീസർമാരുടെ റിപ്പോർട്ട് കിട്ടിയാൽ നടപടി സ്വീകരിക്കുമെന്ന് പ്രൊജക്ട് ഓഫീസർ ഐ.ടി.ഡി.പി അറിയിച്ചു. ഇതുമായി ബന്ധപ്പെട്ട് സ്ഥലം എം.എൽ.എയും ജില്ലാ കളക്ടറും ഉൾപ്പെട്ട ഗുണഭോക്തൃ തിരിച്ചറിയൽ യോഗം ചേർന്ന് തീരുമാനമെടുക്കണമെന്ന് ചെയർപേഴ്സൺ നിർദ്ദേശിച്ചു.

(നടപടി : ഡെപ്യൂട്ടി കളക്ടർ എൽ.ആർ, പ്രൊജക്ട് ഓഫീസർ ഐ.ടി.ഡി.പി)

36. മലയോര മേഖലയിൽ ബി.എസ്.എൻ.എൽ മൊബൈൽ കണക്ഷൻ എടുത്തവർ റേഞ്ചും, നെറ്റും കിട്ടാതെ പ്രയാസപ്പെടുകയാണെന്നും കനത്ത കാറ്റിലും മഴയിലും

വൈദ്യുതി തടസ്സം ഉണ്ടാവുന്ന അവസരങ്ങളിൽ റേഞ്ച് കിട്ടാത്ത പ്രശ്നം കൂടിയാവുമ്പോൾ ഇത് ജനങ്ങൾക്ക് വളരെയധികം ബുദ്ധിമുട്ടുണ്ടാക്കുന്നതിനാൽ കണക്ഷൻ ഉപേക്ഷിച്ച് പോകേണ്ട സ്ഥിതി സംജാതമായിരിക്കുകയാണെന്നും എത്രയും പെട്ടെന്ന് നടപടി സ്വീകരിക്കണമെന്നും ജില്ലാ പഞ്ചായത്ത് വൈസ് പ്രസിഡണ്ട് അഡ്വ. ബിനോയ് കുര്യൻ യോഗത്തിൽ ആവശ്യപ്പെട്ടു. മലയോര മേഖലയിൽ മാത്രമല്ല കണ്ണൂർ നഗരത്തിൽ പോലും പലപ്പോഴും വൈദ്യുതി ഉള്ള സമയങ്ങളിൽത്തന്നെ റേഞ്ചും നെറ്റും ലഭിക്കാത്തതിനാൽ വളരെയധികം ബുദ്ധിമുട്ടനുഭവിക്കുകയാണെന്നും സത്വര നടപടി സ്വീകരിക്കേണ്ടതുണ്ടെന്നും ചെയർപേഴ്സൺ അറിയിച്ചു. ഇക്കാര്യത്തിൽ ആവശ്യമായ ഇടപെടൽ നടത്തുന്നതിന് പ്രൊജക്ട് മാനേജർ, ഐ.ടി മിഷനെ ചെയർമാൻ ചുമതലപ്പെടുത്തി

(നടപടി : പ്രൊജക്ട് മാനേജർ, ഐ.ടി മിഷൻ)

37. 2025-26 വർഷം അധ്യയന വർഷം സ്കൂൾ തുറക്കുന്നതിന് മുമ്പുതന്നെ സ്കൂളുകളുടെ സുരക്ഷ ഉറപ്പാക്കണമെന്ന സംസ്ഥാന സർക്കാരിന്റെ നിർദ്ദേശമുണ്ടായിരുന്നുവെങ്കിലും കൊല്ലത്ത് ഹൈസ്കൂൾ വിദ്യാർത്ഥി ഷോക്കേറ്റു മരിക്കാനിടയായിട്ടുള്ളതിനാൽ സ്കൂൾ സുരക്ഷയുമായി ബന്ധപ്പെട്ട് എല്ലാ ജില്ലകളിലെയും സ്കൂളുകളിൽ സംയുക്ത സുരക്ഷാ ഓഡിറ്റ് നടത്തണമെന്ന സർക്കാർ നിർദ്ദേശത്തിന്റെ അടിസ്ഥാനത്തിൽ ബന്ധപ്പെട്ട വകുപ്പുകളുമായി ചേർന്ന് സംയുക്ത പരിശോധന ആരംഭിച്ചതായി ഡെപ്യൂട്ടി ഡയറക്ടർ, വിദ്യാഭ്യാസം അറിയിച്ചു. പൊതുവിദ്യാഭ്യാസം, പോലീസ്, എക്സൈസ്, വനം, പൊതുമരാമത്ത് എന്നീ വകുപ്പുകളുമായി ചേർന്ന് പരിശോധന നടത്തി റിപ്പോർട്ട് തയ്യാറാക്കി സമർപ്പിക്കണമെന്ന് ചെയർപേഴ്സൺ നിർദ്ദേശിച്ചു.

(നടപടി : ഡെപ്യൂട്ടി ഡയറക്ടർ, വിദ്യാഭ്യാസം)

38. കണ്ണൂർ ജില്ലയെ കാലിത്തീറ്റ ലഭ്യതയിൽ സ്വയംപര്യാപ്തമാക്കുന്നതിനുള്ള ക്രിയാത്മക നിർദ്ദേശങ്ങൾ അടങ്ങിയ ആക്ഷൻ പ്ലാൻ തയ്യാറാക്കി സമർപ്പിക്കുവാൻ സ്റ്റേറ്റ് ഫോഡർ ടാസ്ക്ഫോഴ്സ് നോഡൽ ഓഫീസറായ ക്ഷീര വികസന വകുപ്പ് അഡീഷണൽ സെക്രട്ടറിയുടെ അധ്യക്ഷതയിൽ 15.07.2025-ന് ചേർന്ന യോഗത്തിൽ നിർദ്ദേശിച്ചിട്ടുള്ളതായും ഇതിനായി ബഹു. ജില്ലാ കളക്ടർ ചെയർമാനായി ജില്ലാതല ടാസ്ക് ഫോഴ്സ് രൂപീകരിച്ചിട്ടുള്ളതായും ജില്ലാ പ്ലാനിംഗ് ഓഫീസർ യോഗത്തിന്റെ ശ്രദ്ധയിൽപ്പെടുത്തി. വിവിധ സർക്കാർ വകുപ്പുകളുടെ/സ്ഥാപനങ്ങളുടെ കീഴിൽ തീറ്റപ്പുൽ കൃഷിക്ക് അനുയോജ്യമായ സ്ഥലം ലഭ്യമാണെങ്കിൽ ആയത് ജില്ലാ വകുപ്പ് മേധാവികൾ റിപ്പോർട്ട് ചെയ്യണമെന്നും ചെയർപേഴ്സൺ നിർദ്ദേശിച്ചു.

(നടപടി : എല്ലാ ജില്ലാതല വകുപ്പുമേധാവികളും)

39. കണ്ണൂരിലെ പ്രധാന വിനോദ സഞ്ചാര കേന്ദ്രമായ മുഴപ്പിലങ്ങാട് ബീച്ചിൽ നിലവിലുള്ള സുരക്ഷാ പ്രശ്നങ്ങളും അടിസ്ഥാന സൗകര്യങ്ങളുടെ കുറവും പരിഹരിക്കണമെന്ന് ആവശ്യപ്പെട്ട് കൊണ്ട് ബഹു. ജില്ലാ കളക്ടർക്ക് ലഭിച്ച അപേക്ഷയിന്മേൽ തുടർ നടപടി സ്വീകരിക്കുന്നതിന് ജില്ലാ വികസന കമ്മീഷണറെ ചുമതലപ്പെടുത്തിയതിന്റെ അടിസ്ഥാനത്തിൽ പ്രസ്തുത വിഷയം ചർച്ച ചെയ്യുന്നതിനായി 15.07.2025-ന് ബന്ധപ്പെട്ടവരുടെ യോഗം വിളിച്ച് ചേർക്കുകയും പ്രശ്ന പരിഹാരത്തിനായി ഹ്രസ്വകാല/ദീർഘകാല പരിഹാര നിർദ്ദേശങ്ങളും ആയത് പരിഹരിക്കുന്നതിന് ചുമതലപ്പെട്ട വകുപ്പുകളുടെ പേരും അടങ്ങിയ ആക്ഷൻ പ്ലാൻ തയ്യാറാക്കി ജില്ലാ

കളക്ടർക്ക് സമർപ്പിച്ചതായി ജില്ലാ വികസന കമ്മീഷണർ യോഗത്തിൽ റിപ്പോർട്ട് ചെയ്തു. ആക്ഷൻ പ്ലാനുമായി ബന്ധപ്പെട്ട് നടപടി സ്വീകരിക്കേണ്ട വകുപ്പ്/ഉദ്യോഗസ്ഥർക്ക് ആയത് അയച്ചു നൽകുന്നതാണെന്ന് ചെയർപേഴ്സൺ യോഗത്തിൽ അറിയിച്ചു.

40. യോഗം പുകയില നിയന്ത്രണവും, നിയന്ത്രണ നിയമം നടപ്പിലാക്കുന്നതുമായി ബന്ധപ്പെട്ട് വിവിധ വകുപ്പുകൾ സമർപ്പിച്ച കോട്പാ റിപ്പോർട്ട് അവലോകനം ചെയ്തു

യോഗം ഉച്ചയ്ക്ക് 12.30 മണിക്ക് അവസാനിച്ചു.

Arun K Vijayan IAS
DC,DCKNR

അധികാര ഭരണാധിപി
ജില്ലാ പാനിച്ച് ഓഫീസർ